

REFUTATION OF QADIANI ACCUSATION
ALLAMA REV. ABDUL HAQQ
Prof. North India Theological College

ردِ بہتانِ قادیانی


سیدنا مسیح کے حق میں سرزائے قادیانی کی بدزبانی کا تحقیقی جواب

مصنف

علامہ عبدالحق

1936

WWW.NOOR-E-HAYAT.COM



1889-1970

ALLAMA REV. ABDUL HAQQ

Professor North India Theological College

رؤ بہتان و تادیانی

مصنف جناب علامہ مولوی پادری عبدالحق صاحب فاتح تادیان
پروفیسر نار تھ انڈیا تھیالوجیکل کالج

صفحہ	فہرست مضامین
4	تادیانی بہتان
4	بنائے بہتان
5	شہادتِ اناجیل
5	غیر مرزائی نقطہ نگاہ
5	حقیقت انجیل اور مرزائی نقطہ نگاہ
6	جسمانی عقل و روحانی بصیرت
6	مرزائی سوء فہمی کا سبب
7	کلام مقدس کی خصوصیت
10	جسمانی عقل کے مطالبات
11	مرزائی صاحبان کی بے انصافی
12	کیا کسی نبی یا پرہیزگار انسان کے لئے ضرور ہے کہ اس کے آباؤ اجداد میں کبھی کوئی گنہگار نہ ہو گذرا ہو؟
12	خدا کی بادشاہی میں جسمانی نسب ناموں کو دخل نہیں
13	جسمانی زناکاری سے روحانی زناکاری بدتر فعل ہے
14	اعتراض نہیں بلکہ عامیانه گالی
14	مرزا صاحب مخالفِ مسیح
17	اعتراض کنندہ مرزا صاحب اس کے نزدیک خبیث اور شیطان کا ہم جنس ہے

18	آنخداوند مسیح کی توہین کا سبب مرزا صاحب کی خاص نظرِ عنایت
19	مرزا صاحب کی تمام تصنیفات میں مسیح کی مخالفت
24	مرزا صاحب قادیانی جیسے مخالفِ مسیح کے ظہور کے لئے آنخداوند مسیح کی روح بیقرار
24	مرزا صاحب کے مخالفِ مسیح ہونے پر ان کا دستخطی اقبال
27	حقیقت مرزا بقلم خود
29	وہ تین عورتیں کونسی ہیں؟
29	مسیح نسب نامہ میں ان عورتوں کے ذکر کی غایت
30	راستباز ہونے کے متعلق مسیحی اور مرزائی نقطہ نگاہ میں اختلاف
31	مرزا نقطہ نگاہ
32	تامار پہلی دادی اور نانی
32	راحاب دوسری دادی اور نانی
33	بنتِ سبع تیسری دادی اور نانی
34	مرزا صاحب کے من گھڑت اعتراضات
35	کسی جوان کنجری کے آنخداوند مسیح کے پاؤں کو ہاتھ لگا دینے سے بھی کلمۃ اللہ ناپاک نہیں ہو سکتے۔

تادیانی بہتان

مرزا غلام احمد صاحب قادیانی نے ہمارے منجی خداوند کے بارہ میں لکھا ہے کہ "آپ کا خاندان نہایت پاک اور مطہر ہے۔ تین دادیاں اور نانیاں آپ کی زناکار اور کبھی عورتیں تھیں جن کے خون سے آپ کا وجود ظہور پذیر ہوا۔۔۔ آپ کا کنجریوں سے میلان اور صحبت بھی شائد اسی وجہ سے ہو کہ جدی مناسبت درمیان رہے۔ ورنہ کوئی پرہیزگار انسان ایک جوان کنجری کو یہ موقع نہیں دے سکتا کہ وہ اس کے سر پر اپنے ناپاک ہاتھ لگائے۔" (حاشیہ ضمیمہ انجام آتھم صفحہ ۹)۔

بنائے بہتان

اس میں شک نہیں کہ مرزا صاحب قادیانی نے اپنے ادعای کسر صلیب کا خالی ڈھول پیٹتے ہوئے محض مسیحیوں کی دلازاری اور ان کو چڑانے کی غرض سے آنخداوند کی نسبت ایسے تہذیب و اخلاق سے گرے ہوئے اور ہتک آمیز کلمات قلمبند کئے ہیں۔ جیسا کہ ان کے اس بیان سے معلوم ہوتا ہے کہ "نادان پادریوں کو چاہیے کہ بدزبانی اور گالیوں کا طریق چھوڑ دیں۔ ورنہ نامعلوم خدا کی غیرت کیا کیا ان کو دکھلائیگی۔" (حاشیہ ضمیمہ صفحہ ۹) مگر ان کی امت کے لوگ اس "بدزبانی اور گالیوں" کے طریق کی مذمت کرنے اور اس سے اپنی بیزاری ظاہر کرنے کی بجائے محض حسن عقیدت کی بنا پر بے سوچے سمجھے کی مرزا صاحب آنجہانی کے اس ناروا فعل کو بنظر استہسان دیکھتے ہیں۔ بلکہ ایسے ناگفتہ بہ کلمات کو کسر صلیب کا کوئی بڑا

¹ گویا مرزا صاحب قادیانی کسی پادری کی گالیوں کے مقابل اپنی طرف سے گالیوں کا طریق اختیار کرنے جانے کو خدا کی غیرت کا اظہار قرار دیتے ہیں مگر یہ تین وجہ سے باطل ہے (اول) اگر کسی پادری نے بالفرض گالیوں کا طریق اختیار کیا تھا تو قصور اس پادری کا تھا نہ کہ آنخداوند کا۔ پس کسی پادری سے بدلہ لینے کی غرض سے آنخداوند کی ہتک کرنا کسی صورت میں بھی حق بجانب نہ ٹھہریگا۔ (دوم) اگر بدی کا بدلہ بدی کے اصول کے صحیح فرض کریں تو اس سے خدا نے تعالیٰ کی قدوسیت یا قدرت مطلقہ میں سے کسی کا انکار لازم آئیگا۔ کیونکہ اگر خدا نے تعالیٰ قدوس ہے اور اس کی ذات ہر قسم کی بدی سے منزہ ہونے کے باوصف قادر مطلق ہے تو ماننا پڑیگا کہ نیکی ہی حقیقی قدرت اور قوت ہے اور اس کے مقابل بدی فی الحقیقت عجز اور ضعف ہے اگرچہ ظاہری اور عارضی طور پر بدی ہی قدرت اور قوت کیوں نہ دکھائی دے) پس اگر بدی پر غلبہ پانے کے لئے بدی سے اس کا مقابلہ کرنا ہی الہی غیرت کا اظہار ہو تو نیکی کی قدرت اور قوت کا انکار لازم آئیگا۔ ازین جہت اصولی طور پر بدی کو قوت اور غلبہ کا سبب ٹھہرانا اور الہی غیرت کا اظہار قرار دینا خدا نے تعالیٰ کی پاک مرضی و طبیعت سے موافقت نہیں رکھ سکتا۔ اسی لئے کلام مقدس میں بدی کو عجز اور مغلوبیت کا باعث اور نیکی کو قوت کا اور غلبہ کا سبب قرار دیا گیا ہے۔ چنانچہ لکھا ہے کہ "اے عزیز و انتقام نہ لو۔۔۔۔۔ بلکہ اگر تیرا دشمن بھوکا ہو تو اس کو کھانا کھلا۔ اگر پیاسا ہو تو اسے پانی پلا۔ بدی سے مغلوب نہ ہو بلکہ نیکی کے ذریعہ سے بدی پر غالب آؤ۔" (انجیل شریف خط رومیوں ۱۲، آیت ۱۹ تا ۲۱)۔ پس جسمانی نظام میں عارضی طور پر تو بدی کسی صورت میں قوت اور غلبہ کا سبب ہو سکتی ہے مگر روحانی نظام اور مذہبی عالم میں بدی کو بطور قوت اور غلبہ کے کوئی دخل نہیں ہو سکتا۔ بلکہ برعکس اس کے وہ عجز اور کمزوری کا سبب اور نشان ہوگی (سوم) اگر گالی بدلہ گالی جائز ہو تو بھر چوری اور زنا کے معاملہ میں کیا عمل درآمد ہوگا؟ کیا جس شخص کے برخلاف یہ برے کام سرزد ہوں اس کے لئے چور اور زانی کے ہاں بدلہ میں ایسی بد کرداری کا ارتکاب جائز ہوگا؟ اگر جواب اثبات میں ہو تو چوری اور زنا ناجائز فعل ہیں کبھی جائز بھی ٹھہریں گے؟ اور اگر جواب نفی میں ہو تو بدی کے بدلہ میں بدی کا اصول باطل ٹھہریگا۔ اور اس لئے بدزبانی اور گالیوں کے طریق کے مقابل ہی طریق اختیار کرنے والے لوگ خدا کے بارہ میں غیرت تو رکھتے ہیں مگر سمجھ کے ساتھ نہیں۔ اس لئے کہ وہ خدا کی راستبازی سے ناواقف ہو کر اپنی راستبازی قائم کرنے کی کوشش کر کے خدا کی راستبازی کے تابع نہ ہوئے۔ منہ

کارنامہ خیال کر کے کورانہ تقلید میں ابھی تک اپنی تقریروں اور تحریروں میں بار بار دہرانے¹ سے باز نہیں آتے اور اپنی اس خلافِ حق کارروائی کو حق بجانب قرار دینے کے لئے یہ بے بنیاد دعویٰ پیش کرتے ہیں کہ موجودہ انجیل کے بیانات کی بنا پر آئندہ اندک بارہ میں ایسے ناشائستہ کلمات اور گستاخانہ لب و لہجہ کا طریق درست ہے۔ حالانکہ اگر وہ عقل و انصاف سے کام لیں تو انہیں تسلیم کرنا پڑے گا کہ جب خود انجیل نویسوں کی نظر میں آئندہ اندک کی یہ شان ہے کہ۔

شہادتِ اناجیل

- ❖ "دیکھو بادل میں سے یہ آواز آئی کہ یہ میرا بیٹا ہے جس سے میں خوش ہوں۔" (انجیل شریف بہ مطابق حضرت ۱۷، آیت ۵)۔
- ❖ "خدا کے بیٹے یسوع مسیح کی انجیل کا شروع (مرقس ۱، آیت ۱)۔
- ❖ "اور یسوع حکمت اور قد و قامت اور خدا کی اور انسان کی مقبولیت میں ترقی کرتا گیا۔" (لوقا ۲، آیت ۵۲)۔
- ❖ "یہ اس لئے لکھے گئے کہ تم ایمان لاؤ کہ یسوع ہی خدا کا بیٹا مسیح ہے۔ اور ایمان لا کر اس کے نام سے زندگی پاؤ۔" (یوحنا ۲۰، آیت ۳۱)۔

غیر مرزائی نقطہ نگاہ

اور جبکہ بیشتر مسیحیوں (جن کے مقابل دنیوی علم و فضل کے لحاظ سے بھی مرزائی صاحبان کسی شمار و قطار میں نہیں) کے علاوہ کثیر التعداد اہل عقل و رائے مسلمانوں۔ ہندوؤں بلکہ دہریوں تک کو انہی اناجیل میں سیدنا مسیح کی نہایت پاکیزہ اور اعلیٰ درجہ کی بے لوث اور عدیم المثال قابل نمونہ زندگی کی تصویر دکھائی دیتی ہے تو اگر مرزا صاحب قادیانی اور ان کے معدودے چند پیروؤں اور ان کے ہم خیال آئندہ اندک کے چند دیگر مخالفوں کو خود انجیل نویسوں کی منشا اور بے شمار مسیحیوں اور غیر مسیحیوں کے نقطہ نگاہ کے برخلاف اسی انجیل مقدس میں سیدنا مسیح کی بے عیب تصویر معیوب دکھائی دے۔

حقیقتِ انجیل اور مرزائی نقطہ نگاہ

تو لا محالہ اس حق ناشناسی کا باعث ان کی اپنی ہی نظر کا فتور اور تصور ہو سکتا ہے نہ کہ انجیل مقدس کے بصیرت افروز بیانات۔ بھجوائے قول قایل۔

گد نہ بیند بدوزشپیدہ چشم۔ چشمہ آفتاب را چہ گناہ؟

اور کلام مقدس میں ایسے مخالفوں کے متعلق یہی لکھا ہے کہ

¹ مرزائیوں کی لاہوری پارٹی کے سہ روزہ آرگن پیغام صلح مطبوعہ ۱۹ مئی ۱۹۳۲ء میں بھی 'اناجیل مروجہ اور یسوع مسیح' کے عنوان کے ماتحت 'یسوع کا نسب نامہ آبا و اجداد کے لحاظ سے' کی سرخی دیکر اتنی خیالات کا اعادہ کیا ہے۔ منہ

✚ اگر ہماری خوشخبری (یا انجیل) پر پردہ پڑا ہے تو ہلاک ہونے والوں کے واسطے ہی پڑا ہے۔ یعنی ان بے ایمانوں کے واسطے جن کی عقلوں کو اس جہان کے خدا نے اندھا کر دیا ہے تاکہ مسیح جو خدا کی صورت ہے اس کے جلال کی خوشخبری (یا انجیل) کی روشنی ان پر نہ پڑے " (۲ کرنتھیوں ۴، آیت ۴)۔

پس مرزائی نقطہ نگاہ کے زیر اثر حقیقت انجیل سے کما حقہ آگاہ ہو جانا از حد مشکل ہے۔ اس لئے کہ ✚ نفسانی آدمی خدا کے روح کی باتیں قبول نہیں کرتا کیونکہ وہ اس کے نزدیک بیوقوفی کی باتیں ہیں۔ اور نہ وہ انہیں سمجھ سکتا ہے۔ کیونکہ وہ روحانی طور پر پرکھی جاتی ہیں۔ (۱ کرنتھیوں ۲ آیت ۱۴)۔

✚ ایسا شخص اپنا جسمانی عقل پر بے فائدہ پھول کر دیکھی ہوئی چیزوں میں مصروف رہتا ہے۔ " (خطِ کلیوں ۲، آیت ۱۸)۔

جسمانی عقل اور روحانی بصیرت

علاوہ بریں جو شخص ضرورت الہام کا قائل ہو گا اسے لامحالہ ماننا پڑیگا کہ جسمانی عقل اور دینی حکمت محض دیدنی چیزوں اور جسمانیت سے متعلق ہیں۔ اور انہی کے بارہ میں ان کا حکم یقینی اور قطعی ہو سکتا ہے۔ مگر الہی عرفان کے حصول کے لئے محض جسمانی عقل اور روحانی حقائق (مثلاً روحانی خوبی و عیب کی حقیقت) کو جانچنے کے لئے محض دینی حکمت اور نفسانی خیالات صحیح آلہ کار نہیں ہو سکتے اور نہ روحانی امور کے متعلق ان کا حکم یقینی اور قطعی مانا جاسکتا ہے۔ ورنہ کسی قسم کے الہامی کلام و آسمانی ہدایت و روحانی بصیرت کی ضرورت ہی باقی نہ رہے گی۔ مگر

✚ "جب خدا کی حکمت کے مطابق دنیا نے اپنی حکمت سے خدا کو نہ جانا۔" (۱ کرنتھیوں ۱، آیت ۲۱)۔ تو

✚ "جو چیزیں نہ آنکھوں نے دیکھیں، نہ کانوں نے سنیں۔ نہ آدمی کے دل میں آئیں۔ وہ سب خدا نے اپنے محبت رکھنے والوں کے لئے

تیار کر دیں۔ لیکن ہم پر خدا نے ان کو روح کے وسیلے سے ظاہر کیا۔ کیونکہ انسانوں میں سے کون کسی انسان ک باتیں جانتا ہے۔ سو

انسان کی اپنی روح کے جو اس میں ہے۔ اسی طرح خدا کے روح کے سوا کوئی خدا کی باتیں نہیں جانتا۔" (۱ کرنتھیوں ۲، آیت ۱۱)۔

مرزائی سوء فہمی کا سبب

پس روحانی حقائق نہ محض جسمانی عقل سے سمجھ میں آسکتے ہیں اور نہ ان کے پرکھنے کے لئے محض دینی حکمت اور نفسانی خیالات کو بے خطا معیار تسلیم کیا جاسکتا ہے۔ مگر چونکہ مرزائی صاحبان روحانی بصیرت کی رہنمائی اور انجیلی طرز بیان کی روشنی میں انجیل مقدس کے بیانات پر غور کرنا نہیں چاہتے۔ بلکہ نفسانی خیالات کے زیر اثر اور مرزائی طرز بیان کے مطابق (جس کے وہ عادی ہو چکے ہیں) محض عیب جوئی کی نیت سے ان پر مخالفانہ نظر ڈالنا اور اصول تفسیر کی پابندی سے قطعاً آزاد رہ کر من مانی تاویلیں گھڑنا پسند کرتے ہیں۔ اس لئے کوئی تعجب کی بات نہیں کہ کتاب مقدس کے محاسن بھی ان کی نظر میں معائب دکھائی دیں۔ لیکن انہیں ازراہ انصاف اس امر واقعی کو نظر انداز نہ کرنا چاہیے کہ نہ صرف اس وجہ سے کہ جسمانی عقل کی رسائی محض جسمانی عالم تک ہی محدود ہے اور وہ صرف ظاہر پر قطعی و یقینی حکم لگا سکتی ہے۔ اور روحانی عالم و باطنی حقائق کے متعلق قطعی حکم لگانا اس کی پہنچ سے باہر ہے۔ بلکہ اس لئے بھی کہ

کلام مقدس کی خصوصیت

کلام مقدس کے بیانات روحانی امور کے متعلق بمقابلہ دیگر ساری کتابوں کے نرالی طرز اور نوعیت کے ہیں حتیٰ کہ بصورت ظاہر اس کے بعض بیانات باہم متناقض دکھائی دیتے ہیں۔ لیکن ایسے بیانات کی بخلاف ظاہر ایسی روحانی اور باطنی تعبیر کو قبول کریں۔ جو خود کلام مقدس کی عبارات سے منکشف ہوتی ہے۔ تو ان میں تطبیق کلی دکھائی دیگی۔ مثلاً مکاشفہ ۵، آیت ۵ میں جس شخص کو "یہوداہ کے قبیلے کا بھر" کہا گیا ہے اسی اس سے اگلی (یعنی چھٹی آیت میں "ذبح کیا ہوا برہ قرار دیا گیا ہے۔ پس بصورت ظاہر ان دونوں بیانات کا مقابلہ کریں تو آپس میں متنافی ٹھہریں گے کیونکہ "ذبح کئے ہوئے برہ" کو "شیر بھر" کے ساتھ کوئی مناسبت نہیں۔ کہاں ایک ہیبت ناک اور خونخوار درندہ اور کہاں بیچارہ برہ اور وہ بھی ذبح کیا ہوا؟ اور اسی طرح پر جس مسیح بادشاہ کو کلام مقدس میں "خدائے قادر ابدیت کا باپ اور سلامتی کا شہزادہ" کہا گیا ہے۔ اور جس کی بابت لکھا ہے کہ "وہ قوموں کو لوہے کے عصا سے توڑیگا۔ اور کبھار کے برتن کی مانند انہیں چکنا چور کرے گا۔ اس کا دہنا ہاتھ اسے مہیب کام دکھائیگا۔ اور اس کے تیز تیر دشمنوں کے دل کو چھیدیں گے۔ اور کہ اس کی بادشاہی کا آخر نہ ہو گا۔ (یسعیاہ ۹، آیت ۲۶، زبور ۲، آیت ۹۔ زبور ۴۵، آیت ۵، لوقا ۱، آیت ۳۳)۔

ایسے جلالی بادشاہ کو جسمانی عقل کے رو سے اور دینی حکمت کی بنا پر ایسے شخص سے کوئی مناسبت نہیں ہو سکتی "جس کی کوئی نمائش بھی نہیں کہ ہم اس کے مشتاق ہوں۔ وہ آدمیوں میں ذلیل و حقیر۔ مرد غمناک اور رنج کا آشنا تھا۔ جس کے لئے سردھرنے کو بھی دنیا بھر میں جگہ نہ تھی۔ اور جسے نہایت ذلت کے ساتھ ٹھٹھوں میں اڑایا گیا۔ اور انتہا درجہ کی بیکیسی کی حالت میں کوڑے لگا کر دوڑا کوڑوں ک درمیان صلیب پر لٹکایا گیا۔ (یسعیاہ ۵۳، آیت ۳)۔ لوقا ۹، آیت ۵۸، متی ۲۷، آیت ۳۰ تا ۳۵، یوحنا ۱۹، آیت ۳)۔

جس کے پیر و عام لوگ تھے اور سرداروں یا فریسیوں میں سے کوئی اس پر ایمان نہ لایا (یوحنا ۷، آیت ۳۸ تا ۳۹)۔ اور اس کے رسولوں کی چھوٹی سے جماعت میں بھی خاص لوگ غریب اور ان پڑھ مچھوے تھے۔ (متی ۴، آیت ۲۲)۔ ان میں ایک محصول لینے والا بھی تھا۔ (متی ۹، آیت ۹) انہی بارہ میں سے ایک نے اسے پکڑوا بھی دیا (متی ۲۶، آیت ۵۰ تا ۵۱)۔ اس کو مصیبت میں گرفتار دیکھ کر وہ سارے شاگرد اسے چھوڑ کر بھاگ گئے۔ (متی ۲۶، آیت ۵۶)۔ پطرس رسول جس نے بڑی دلیری اور ایمان کی پختگی کے ساتھ اس کے زندہ خدا کا بیٹا ہونے کا اقرار کیا تھا۔ (متی ۱۶، آیت ۱۶)۔ اور جس کو آسمان کی بادشاہت کی کنجیاں دی گئی تھیں (متی ۱۶، آیت ۱۹)۔ اور جس نے موت تک وفاداری کا عہد کیا تھا۔ اس نے تین دفعہ اس کا انکار کیا۔ (متی ۲۶، آیت ۶۹ تا ۷۰)۔ پس ظاہری صورت میں "مسیح بادشاہ موعود" کو "یسوع مسیح" کے ساتھ کوئی مناسبت نہیں۔ لیکن اگر کلام مقدس کی ان عبارات کو صحیح تسلیم کر لیا جائے کہ

✚ "آسمان کی بادشاہت اس رائی کے دانے کی مانند ہے جسے کسی آدمی نے لے کر اپنے کھیت میں بودیا۔" (متی ۱۳، آیت ۳۱)۔

✚ "ایک چھپے ہوئے خزانے کی مانند ہے۔" (متی ۱۳، آیت ۲۴)۔

✚ "خدا کی بادشاہت ظاہر طور پر نہ آئیگی" (لوقا ۱۷، آیت ۲۰)۔

✚ "میری بادشاہت دنیا کی نہیں۔ اگر میری بادشاہت دنیا کی ہوتی تو میرے خادم لڑتے۔" (یوحنا ۱۸، آیت ۳۶)۔

مبارک ہیں وہ جو راستبازی کے سبب سے ستائے گئے ہیں کیونکہ آسمان کی بادشاہی انہیں کی ہے۔ جب میرے سبب سے لوگ تمہیں ستائے لعن طعن کریں گے اور ستائیں گے۔ اور ہر طرح کی بری باتیں تمہاری نسبت ناحق کہیں گے تو تم مبارک ہو گے۔ خوشی اور شادمان ہونا کیونکہ آسمان پر تمہارا بڑا اجر ہے۔ اس لئے کہ لوگوں نے نبیوں کو جو تم سے پہلے تھے اسی طرح ستایا تھا۔" (متی ۵، آیت ۱۲ تا ۱۳)۔

"تم دنیا میں مصیبت اٹھاتے ہو لیکن خاطر جمع رکھو۔ میں دنیا پر غالب آیا ہوں۔" (یوحنا ۱۶، آیت ۳۳)۔

"ہم تیری خاطر دن بھر جانے سے مارے جاتے ہیں۔ ہم تو ذبح ہونے والی بھیڑوں کے برابر گئے گئے۔ مگر ان سب حالتوں میں اس کے وسیلے سے جس نے ہم سے محبت کی ہم کو فتح سے بھی بڑھ کر غلبہ حاصل ہوتا ہے۔" (رومی ۸، آیت ۳۶ تا ۳۷)۔

"انسانی شکل میں ظاہر ہو کر اپنے آپ کو پست کر دیا۔ اور یہاں تک فرمانبردار رہا۔ موت بلکہ صلیبی موت گوارا کی۔ اسی واسطے خدا نے بھی اسے وہ نام بخشا جو سب ناموں سے اعلیٰ ہے۔" (خطِ فلپیوں ۲، آیت ۹ تا ۸)۔

"اس نے حکومتوں اور اختیارات کو اپنے اوپر سے اتار کر ان کا برملا تماشا بنایا اور صلیب کے سبب سے ان پر فتحیابی کا شادمانہ بجایا۔" (خطِ کلیسیوں ۲، آیت ۱۵)۔

"یسوع کو کہ موت کا دکھ سہنے کے سبب جلال اور عزت کا تاج اسے پہنایا گیا۔" (خطِ عبرانیوں ۲، آیت ۹)۔

"جس نے اس خوشی کے لئے جو اس کی نظروں کے سامنے تھی شرمندگی کی پروانہ کر کے صلیب کا دکھ سہا اور خدا کے تخت کی دہنی طرف جا بیٹھا۔" (عبرانیوں ۲، آیت ۲)۔

"ذبح کیا ہوا برہہ ہی قدرت اور دولت اور حکمت اور طاقت اور عزت اور تجید اور حمد کے لائق ہے۔" (مکاشفہ ۵، آیت ۱۲)۔

"میری قدرت کمزوری میں پوری ہوتی ہے۔" (۲ کرنتھیوں ۱۲، آیت ۹)۔

"خدا کی بادشاہت باتوں پر نہیں بلکہ قدرت پر موقوف ہے۔" (۱ کرنتھیوں ۴، آیت ۲۰)۔

"میں آدمیوں سے عزت نہیں چاہتا۔" (یوحنا ۱۵، آیت ۴)۔

"آدمی ظاہر کو دیکھتا ہے۔ پر خداوند دل پر نظر کرتا ہے۔" (۱ سیموئیل ۱۶، آیت ۱۷)۔

"جو چیزیں آدمیوں کی نظر میں عالی قدر ہے وہ خدا کے نزدیک مکروہ ہے۔" (لوقا ۱۶، آیت ۱۵)۔

"تم جسم کے مطابق فیصلہ کرتے ہو۔" (یوحنا ۸، آیت ۱۵)۔

"ظاہر کے موافق فیصلہ نہ کرو بلکہ انصاف سے فیصلہ کرو۔" (یوحنا ۷، آیت ۲۴)۔

"تاکہ تم انکے جواب دے سکو جو ظاہر پر فخر کرتے ہیں اور باطن پر نہیں۔" (۲ کرنتھیوں ۵، آیت ۱۲)۔

"زندہ کرنے والی توراہ ہے۔ جسم سے کچھ فائدہ نہیں۔" (یوحنا ۶، آیت ۶۳)۔

"کیونکہ لفظ مار ڈالتے ہیں۔ مگر روح زندہ کرتی ہے۔" (۲ کرنتھیوں ۳، آیت ۶)۔

"جو جسمانی ہیں وہ جسمانی باتوں کے خیال میں رہتے ہیں اور جو روحانی ہیں وہ روحانی باتوں کے خیال میں رہتے ہیں۔" (خطِ رومیوں ۸، آیت ۶)۔

✚ "خدا نے دنیا کے کمینوں اور حقیروں بلکہ بے وجودوں کو چن لیا کہ موجودوں کو نصیحت کرے تاکہ کوئی بشر خدا کے سامنے فخر نہ کرے ا) کرنتھیوں، آیت ۱، ۲۹۳۸۔"

✚ "تاکہ تمہارا ایمان انسانوں کی حکمت پر نہیں بلکہ خدا کی قدرت پر موقوف ہو۔" (ا کرنتھیوں، آیت ۲، ۵)۔

✚ "تم تو ان چیزوں پر نظر کرتے ہو جو آنکھوں کے سامنے ہیں۔" (۲ کرنتھیوں، آیت ۷)۔

✚ "گو ہماری ظاہری انسانیت زائل ہوتی جاتی ہے پھر بھی ہماری باطنی انسانیت روز بروز نئی ہوتی جاتی ہے۔ کیونکہ ہماری دم بھر کی ہلکی سی مصیبت ہمارے لئے از حد بھاری اور ابدی جلال پیدا کرتی جاتی ہے۔ جس حال میں کہ ہم دیکھی ہوئی چیزوں پر نہیں بلکہ ان دیکھی چیزوں پر نظر کرتے ہیں۔" (۲ کرنتھیوں، آیت ۴، ۱۸۳۶)۔

✚ "نہ دنیا سے محبت رکھو نہ ان چیزوں سے جو دنیا میں ہیں۔ جو کوئی دنیا سے محبت رکھتا ہے اس میں باپ کی محبت نہیں۔ کیونکہ جو کچھ دنیا میں ہے یعنی جسم کی خواہش اور آنکھوں کی خواہش اور زندگی کی شیخی وہ باپ کی طرف سے نہیں بلکہ دنیا کی طرف سے ہے۔ دنیا اور اس کی خواہش دونوں مٹی جاتی ہیں لیکن جو خدا کی مرضی پر چلتا ہے وہ ابد تک قائم رہیگا۔" (۱ یوحنا، آیت ۲، ۱۷۳۵)۔

✚ "اگر تم دنیا کے ہوتے تو دنیا پنوں کو عزیز رکھتی۔ لیکن چونکہ تم دنیا کے نہیں۔ بلکہ میں نے تم کو چن لیا ہے اس واسطے دنیا تم سے عداوت رکھتی ہے۔" (۱ یوحنا، آیت ۱۹)۔

✚ "عالم بالا کی چیزوں کے خیال میں رہو۔ نہ زمین پر کی چیزوں کے۔" (خط کلیسیوں، آیت ۳، ۲)۔

✚ "روح کے موافق چلو تو جسم کی خواہش کو ہرگز پورا نہ کرو گے۔ کیونکہ جسم روح کے خلاف کوشش کرتا ہے اور روح جسم کے خلاف۔" (گلتیوں، آیت ۵، ۱۷۳۶)۔

✚ "اگر کوئی خدا کے خیال سے بے انصافی کے باعث دکھ اٹھا کر تکلیفوں کی برداشت کرتے تو پسندیدہ ہے اس لئے کہ اگر تم نے گناہ کر کے کھائے اور صبر کیا تو کونسا فخر ہے؟ ہاں اگر نیکی کر کے دکھ پاتے اور صبر کرتے تو یہ خدا کے نزدیک پسندیدہ ہے۔" (اپطرس، آیت ۲، ۲۰۳۱۹)۔

✚ "جو کوئی اپنے آپ کو بڑا بنا لیا وہ چھوٹا کیا جائیگا۔ اور جو اپنے آپ کو چھوٹا بنا لیا وہ بڑا کیا جائے گا۔" (متی، آیت ۲۳، ۱۲)۔

✚ "ننانوے راستبازوں کی نسبت جو توبہ کی حاجت نہیں رکھتے ایک توبہ کرنے والے گنہگار کی بابت آسمان پر زیادہ خوشی ہوگی۔" (لوقا، آیت ۱۵، ۷)۔

✚ "جہاں گناہ زیادہ ہو وہاں فضل اس سے بھی نہایت زیادہ ہو۔" (رومیوں، آیت ۱۵، ۲۰)۔

✚ "خداوند یہوداہ فرماتا ہے کہ مجھے اپنی حیات کی قسم ہے کہ شریر کے مرنے میں مجھے کچھ خوشی نہیں بلکہ اس میں ہے کہ شریر اپنی راہ سے باز آئے اور زندہ رہے۔" (حزقیل، آیت ۱۱)۔

✚ "حکیم تندرستوں کو درکار نہیں بلکہ بیماروں کو میں راستبازوں کو نہیں بلکہ گنہگاروں کو بلانے آیا ہوں۔" (مرقس، آیت ۲، ۱۷)۔

✚ "خدا نے مجھ پر ظاہر کیا کہ میں کسی آدمی کو نجس یا ناپاک نہ کہوں۔" (اعمال، آیت ۱۰، ۲۸)۔

✚ "محصول لینے والے اور کسبیاں تم سے پہلے خداوند کی بادشاہت میں داخل ہوتی ہیں۔" (متی ۲۱، آیت ۳۱)۔

الغرض اگر مذکورہ بالا عبارات کو ملحوظ رکھا جائے تو آنحضرتؐ کی بے لوث زمینی زندگی کے متعلق کوئی شک و شبہ باقی نہیں رہ سکتا۔ اور ان بیانات کی رو سے نہ صرف ثابت ہوتا ہے کہ یسوع ہی وہ "مسح بادشاہ موعود" ہے جس کی روحانی بادشاہی کا کبھی آخر نہ ہوگا۔ بلکہ یہ بھی مبرہن ہوتا ہے کہ آنحضرتؐ کے سوا اور کوئی شخص ان پیش خبریوں کے مفہوم کا حقیقی مصداق ٹھہر نہیں سکتا۔

جسمانی عقل کے مطالبات

پس روحانی حقیقتوں کے سمجھنے کے لئے محض جسمانی عقل پر تکیہ کرنا کسی طرح بھی درست نہ ہوگا۔ اور جبکہ مرزائی صاحبان بھی اس امر واقعی کا انکار نہیں کر سکتے کہ انبیاء اور مقدسین عموماً ظاہری طور پر پستی اور ذلت کی حالت میں رہے۔ ٹھٹھوں میں اڑائے گئے۔ اور بعض بحالت بیچارگی و بیکسی شہید بھی ہوئے تو ایسے لوگوں کو وہ کونسی جسمانی عقل کی بنا پر ذی مرتبت اور کامیاب انسان قرار دے سکتے ہیں؟ کیا جسمانی عقل کی رو سے وہی شخص عالی مرتبت ثابت نہ ہوگا؟ جو کہ

۱۔ دینی علوم و فنون میں یکتا ہو۔

۲۔ جسمانی شکل و صورت اور ڈیل ڈول کے لحاظ سے نہایت وجیہ ہو۔

۳۔ پرلے درجہ کا بہادر۔ زبردست پہلوان اور بڑا جنگجو شخص ہو۔

۴۔ کل روئے زمین کے باشندوں کو مغلوب کر کے اکیلا ان پر مسلط و حکمران ہو۔

۵۔ ظاہری تہذیب کے لحاظ سے وہ ایسا بے عیب ہو کہ کوئی شخص کسی طرح بھی عیب و نقص اس کی طرف منسوب نہ کر سکے۔ اور اس کی

قدرت و شوکت۔ جاہ و جلال کا ہر کس و ناکس پر ایسا رعب طاری ہو کہ کسی شخص کو اس کی تحقیر یا کسی کی کسر شان کی مجال نہ ہو۔

۶۔ اس کی پرہیزگاری کی نمائش کا یہ عالم ہو کہ وہ ہر ایک گنہگار کی شکل و صورت سے بیزار دکھائی دے۔ اور ہر گنہگار کے سایہ تک سے نفرت

کرے۔ بلکہ اس کا ذکر کرنے یا سننے تک کار و ادارہ نہ ہو کسی گنہگار کو کبھی اور کسی صورت میں بھی اس تک پہنچنے اور اس سے دوچار ہونے کی جرات ہو سکے۔

۷۔ اس کے کل نسب نامہ سے ہر ایک انسان^۱ پورے طور پر واقف ہو اور اس کے بزرگوں سے ہر ایک مرد اور عورت کی زندگی کے سب

چھوٹے بڑے واقعات و حالات سے آگاہ ہو۔ اور بالیہنمہ ان میں سے کسی ایک میں بھی کسی طرح کا کوئی عیب و نقص نہ پایا جائے۔ تاکہ قادیانی منطق کے

مطابق اس کا خاندان نہایت پاک اور مطہر^۲ ثابت ہو سکے جن کے خون سے آپ کا وجود ظہور پذیر ہوا اور ورنہ "جدی مناسبت در میان" ہونے کا احتمال باقی

رہیگا اور نبوت و عصمت اور قادیانی پرہیزگاری کا یقین باطل ٹھہریگا۔

^۱ کیونکہ مرزائی مسلمات کے مطابق نبی کی صداقت و عصمت پر یقین لانا ہر ایک انسان پر فرض ہے۔ منہ

مرزائی صاحبان کی بے انصافی

پس اگر مرزائی صاحبان کے نزدیک مذکورہ بالا علامات سے ہی کسی نبی یا مقدس کی صداقت اور پرہیزگاری کی جانچ ہو سکتی ہو تو یہ ہم تسلیم کر لیتے ہیں کہ ان علامتوں کے رو سے بیشک بائبل مقدس کے مقدسین و انبیاء مؤمن و مامور من اللہ ثابت نہیں ہو سکتے۔ مگر ہم ساتھ ہی یہ بھی عرض کر دینے سے باز نہیں رہ سکتے کہ ان علامات کے رو سے مرزائی صاحبان بھی اپنے کسی مسلمہ نبی یا رسول کی صداقت و پرہیزگاری ثابت کرنے سے تابہ عہد برآ نہیں ہو سکتے لیکن اگر مرزائی صاحبان امر واقعی کو ملحوظ رکھتے ہوئے ان علامات کو غلط قرار دیں تو ہم ان سے پوچھنے کا حق رکھتے ہیں کہ پھر کیوں آپ لوگ کلمۃ اللہ کی مخالفت میں ایسے غیر منصفانہ اعتراضات پیش کرتے ہیں کہ اسے ٹھٹھوں میں اڑایا گیا۔ دار پر کھینچا گیا وغیرہ ذالک؟ اور کیوں مرزا صاحب قادیانی نے آنخداوند کے نسب نامہ کے متعلق تمسخرانہ انداز میں یہ اعتراض پیش کرنے کی جرات کی کہ

"آپ کا خاندان نہایت پاک اور مطہر ہے تین دادیاں اور نانیاں آپ کی زناکار اور کسبی عورتیں تھیں۔ الخ"

اور کیوں انہوں نے ایک گنہگار عورت کے نہایت عجز و انکسار کے ساتھ اپنے گناہوں پر پشیمان ہو کر بطور شکستہ دلی کے اظہار کے منجی گنہگاراں کے پاؤں کو آنسوؤں سے بھگونے اور بطور اظہار عقیدت کے ان پر عطر ڈالنے اور بطور اظہار عجز و نیاز کے اپنے سر کے بالوں سے پونچھنے کے واقعہ پر ہتک آمیز مبالغہ کارنگ چڑھا کر اس مکروہ صورت میں پیش کیا کہ

کوئی پرہیزگار انسان ایک جوان کنجری کو یہ موقعہ نہیں دے سکتا کہ وہ اس کے سر پر اپنے ناپاک ہاتھ لگا دے بلکہ انہوں نے کلمۃ اللہ کے برخلاف اپنے معاندانہ جذبات کا اظہار اس غلو کے ساتھ کیا کہ اس واقعہ کو وہ جس قدر انتہائی گھنونی صورت میں توڑ مروڑ کر پیش کر سکتے تھے اسی میں پیش کرنے کے لئے اپنی طرف سے کوئی کسرا اٹھانہ رکھی اور یہاں تک لکھ دیا کہ کھلے طور پر دوسروں کی عورتوں کو دیکھنا جائز رکھ کر آپ ایک بدکار کنجری سے اپنے سر پر حرام کی کمائی کا تیل ڈلو اور اس کو یہ موقعہ دیکر کہ وہ اس کے بدن سے بدن لگا دے² (انجام آتھم صفحہ ۳۸)۔ پس کلمۃ اللہ کے برخلاف ایسی بے بنیاد افترا پر دازی کسی خدا ترس منصف مزاج اور حقیقی پرہیزگار انسان سے یقیناً مستبعد ہے۔

¹ مرزا صاحب کی دیانتداری اورستم ظریفی ملاحظہ ہو کہ ایک طرف تو جس یونانی لفظ کا صحیح ترجمہ 'بد چلن عورت' کیا گیا ہے۔ باوجود یونانی زبان سے نابلد محض ہونے کے کبھی اس کا ترجمہ 'جوان کنجری' اور کبھی 'بدکار کنجری' کرتے ہیں۔ اور دوسری طرف دوسروں کی عورتوں کے الفاظ استعمال کرتے ہیں۔ اور پھر بغیر کسی واقعہ کا حوالہ دینے منجی جان کی عداوت کے جذبات کے زیر اثر اس بے بصری سے کام لیتے ہیں کہ آنخداوند کے ان الفاظ کو بالکل نظر انداز کر دیتے ہیں کہ 'میں تم سے یہ کہتا ہوں کہ جس کسی نے بری خواہش سے کسی عورت پر نگاہ کی وہ اپنے دل میں اس کے ساتھ زنا کر چکا پس اگر تیری دہنی آنکھ تجھے ٹھوکر کہلانے تو اسے نکال کر اپنے پاس سے پھینک دے۔ کیونکہ تیرے لئے یہی بہتر ہے کہ تیرے اعضا میں سے ایک جاتا رہے اور تیرا سارا بدن جنم میں نہ ڈالا جائے۔' (متی ۵، آیت ۲۸ تا ۲۹)۔ کیا دوسروں کی عورتوں کو دیکھنا جائز رکھنے کے خیال کا اظہار ایسے ہی الفاظ میں کیا جاتا ہے۔

² مرزا صاحب قادیانی نے 'بدن سے بدن لگانے' کا قابل نفرین محاورہ آنخداوند کے متعلق دیدہ دانستہ استعمال کر کے اپنے مخالفانہ جذبات کے اظہار کو حد کمال تک پہنچا دیا جس سے کسی گھنونی طبیعت کے مخالف مسیح کو آنخداوند کے بارہ میں گندے سے گندے نتائج اخذ کرنے کا بھی موقع مل جائے اور اگر کوئی یہ پوچھ لے کہ 'بدن سے بدن لگانا' موقعہ دینے کا کہاں ذکر ہے تو یہ جواب بھی دیا جاسکے کہ چونکہ سر کے بال اور پاؤں بھی بدن کا حصہ ہوتے ہیں اس لئے اگر ہم نے بطور دلالت تضحی کے بدن کے حصوں پر بدن کے لفظ کا اطلاق کر دیا تو کونسا غضب ہو گیا۔

کیا کسی نبی یا پرہیزگار انسان کے لئے

ضرور ہے کہ اس کے آباؤ اجداد میں کبھی کوئی گنہگار نہ ہو گذرا ہو؟

اب ہم مرزائی صاحبان سے یہ پوچھتے ہیں کہ اگر سیدنا مسیح کے نسب نامہ میں گنہگار عورتوں کا وجود آنخداوند کی نیکی اور پرہیزگاری کے منافی ہے تو آپ لوگ جو ہر ایک نبی کو معصوم عن الخطا مانتے ہیں کیا مرزا صاحب کے اس استدلال کے مطابق ہر ایک نبی کے متعلق یہ ثبوت بہم پہنچا سکیں گے کہ آپ کے مسلمہ انبیاء میں سے کسی بھی نبی کے آباؤ اجداد میں کبھی کوئی شخص گنہگار نہیں گذرا؟ تاکہ اس نرالی مرزائی منطق کے مطابق اس پہلو سے ہر ایک نبی کی عصمت پایہ ثبوت کو پہنچ سکے اور کیا ہر ایک نبی کی تصدیق سے پہلے یہ یقین حاصل کر لینا ضروری امر ہے کہ اس کی کل دادیوں اور نانیوں بلکہ دادوں اور نانوں کی زندگی کے حالات و واقعات سے بکلی واقفیت حاصل کر کے یقینی طور پر یہ معلوم کرے کہ ان میں سے کسی کے بزرگوں میں سے کبھی کوئی فرد گنہگار نہیں ہو گذرا؟ اور پھر جس شخص کا یقینی طور پر نسب نامہ ہی معلوم نہ ہو اس کو نبی کیونکر یقین کیا جاسکیگا؟ پس جبکہ مرزائی صاحبان کسی نبی کے بارے میں تا بدایا ثبوت بہم پہنچا نہیں سکتے تو پھر آنخداوند کی پرہیزگاری کے برخلاف ایسے غیر معقول اور بھونڈے خیال کی بنا پر اعتراض کرنا کیونکر حق بجانب ٹھہر سکتا ہے؟

خدا کی بادشاہت میں جسمانی نسب ناموں کو دخل نہیں

کلام مقدس کی رو سے تو خدا کی بادشاہت میں داخل ہونے کے ساتھ جسمانی نسب ناموں کا کوئی تعلق ہی نہیں۔ اس کے ثبوت میں ہم چند آیات بنظر اختصار پیش کرتے ہیں "جو جسم سے پیدا ہوا ہے جسم ہے اور جو روح سے پیدا ہوا ہے روح ہے۔" (یوحنا، ۳، آیت ۶)۔

✚ "گوشت اور خون خدا کی بادشاہت کے وارث نہیں ہو سکتے اور نہ فنا بقا کی وارث ہو سکتی ہے۔" (۱ کرنتھیوں، ۱۵، آیت ۵۰)۔

✚ "جسمانی فرزند خدا کے فرزند نہیں بلکہ وعدہ کے فرزند سے نسل گئے جاتے ہیں" (رومیوں، ۴، آیت ۸)۔

✚ "جنہوں نے اسے قبول کیا اس نے انہیں خدا کے فرزند بننے کا حق بخشا یعنی انہیں جو اس کے نام پر ایمان لاتے ہیں۔ وہ نہ خون سے نہ جسم کی خواہش سے بلکہ خدا سے پیدا ہوئے۔" (یوحنا، ۱، آیت ۱۳ تا ۱۲)۔

✚ "جننے خدا کے روح کی ہدایت سے چلتے ہیں وہی خدا کے بیٹے ہیں۔" (رومیوں، ۸، آیت ۱۵)۔

✚ "کیونکہ تم فانی تھم سے نہیں بلکہ غیر فانی سے خدا کے کلام کے وسیلے جو زندہ اور قائم ہے نئے سرے سے پیدا ہوئے ہو۔" (۱۔ پطرس، آیت ۲۳)۔

✚ "جب تک کوئی نئے سرے سے پیدا نہ ہو وہ خدا کی بادشاہت کو دیکھ نہیں سکتا" (یوحنا، ۳، آیت ۳)۔

✚ "وہ یہودی نہیں جو ظاہر کا ہے۔۔۔۔۔۔ بلکہ یہودی وہی ہے جو باطن کا ہے۔" (متی، ۲، آیت ۲۹ تا ۲۸)۔

✚ "اگر تم مسیح کے ہو تو ابراہیم کی نسل اور وعدے کے مطابق وارث ہو۔" (گلتیوں، ۳، آیت ۲۹)۔

ہو۔" (مشارق الانوار حدیث ۱۷۲)۔ اور اسی مضمون کی صحیحین کی ایک متفق علیہ حدیث بھی ہے۔ (دیکھو مشارق الانوار حدیث ۱۶۳۵)۔ پس لامحالہ شرک اور بت پرستی جو روحانی زناکاری ہے وہ ازروئے عقل و ایمان جسمانی زناکاری سے کہیں زیادہ خدا تعالیٰ کے حضور قابل نفرت بلکہ ناقابل معافی ہے اور جب کہ حضرت ابراہیم خلیل اللہ جیسے عظیم الشان نبی اور ایمانداروں کے باپ کے متعلق مرزائی صاحبان انکار نہیں کر سکتے کہ ان کا باپ مشرک تھا اور دیگر انبیاء کے آباؤ اجداد کا مشرک ہونا ثابت ہے اور بابائہنمہ وہ ان کی عصمت اور پرہیزگاری کے قائل ہیں تو پھر وہ کس منہ سے کلمۃ اللہ کے نسب نامہ پر اعتراض کر کے اس کی بد پرہیزی کا دعویٰ کر سکتے ہیں؟ تلکہ اذاً قہمتہ ضینری۔

اعتراض نہیں بلکہ عامیانہ گالی

مرزا صاحب قادیانی کے آنخداوند کی تین دادیوں اور نانیوں کو زناکار اور کبھی عورتیں قرار دینے کو کسی طرح پر معقول اعتراض نہیں کہا جاسکتا۔ بلکہ یہ صرف مخالفانہ طبیعت کا اظہار اور نری دشنام دہی ہے۔ چنانچہ آپ کی نیت کا فتور اس بات سے ہی ظاہر ہے کہ اگرچہ الٰہی شریعت کے رو سے زناکاری جیسے عورتوں کے لئے معیوب ہے ویسی ہی مردوں کے لئے بھی ہے۔ نیز سلسلہء نسب میں مرد بہر حال عورتوں پر مقدم ہونے چاہئیں۔ مگر بابائہنمہ آپ نے زناکار مردوں یعنی دادوں اور نانیوں کا ذکر چھوڑ کر صرف عورتوں کے برخلاف زبان تشنیع دراز کرنا ہی پسند کیا ہے۔ کیونکہ نفسانی لوگوں کے نزدیک مرد کا گناہ باعث شرم نہیں بلکہ عورت کا گناہ ہی شرمناک سمجھا جاتا ہے۔ پس یہ کوئی اعتراض نہیں۔ بلکہ دراصل مرزا صاحب نے آنخداوند کو ویسی ہی عامیانہ گالی دی ہے جیسے کہ پنجاب کے دیہاتی اور بالخصوص ضلع گورداسپور کے گنوار غصے کی حالت میں اپنے مقابل کو اکثر دادی اور نانی کی گالی دینے کے عادی ہیں۔

مرزا صاحب مخالف مسیح

پھر اس کے بعد "کنجریوں سے میلان اور صحبت" کا ذکر آپ کو اس لئے کرنا ضروری معلوم ہوا کہ آنخداوند کی اہانت کے میدان میں آپ یہودیوں سے بھی گئے سبقت لے جائیں۔ عام طور پر تین ہی قسم کے عیاش اور بدترین اخلاقی بدکردار مشہور ہیں۔ یعنی شرابخوار، قمار باز اور رنڈی باز، اب خداوند مسیح کی عزت افزائی کے بارہ میں مرزا صاحب قادیانی کی مذہبی غیرت کے زیر اثر مجددانہ کارستانی ملاحظہ ہو۔ کہ آپ نے **وَجِہَانِی**

الدُّنْيَا وَالْآخِرَةِ کو ان تینوں شرمناک برائیوں کا مرکب ٹھہرانے کی غرض سے انجیلی بیانات کو قادیانی الفاظ کا لباس پہنا کر اور حسب ضرورت صریح جھوٹ اور افتراء سے بھی دریغ نہ کر کے اپنی طرف سے دینی غیرت کا ثبوت دینے میں کوئی کسر اٹھا نہیں رکھی۔ چنانچہ آپ لکھتے ہیں کہ:

"جس نے شرابخواری اور قمار بازی اور کھلے طور پر دوسروں کی عورتوں کو دیکھنا جائز رکھ کر بلکہ آپ ایک بدکار کنجری سے اپنے سر پر حرام کی کمائی کا تیل ڈلو کر اور اس کو یہ موقع دیکر کہ وہ اس کے بدن سے بدن لگائے۔" (انجام آتھم صفحہ ۳۸)۔

¹ یہ قادیانی چال بازی کا ایک ادنیٰ کرشمہ ہے۔ کہ مکروہ تین برائیوں کی فہرست گناہ کو پھر اس کو "جائز رکھ کر" کے گول مول الفاظ سے ڈھانک دیا تاکہ اگر کوئی گرفت کرے تو چھٹکارا حاصل کرنے کے لئے ہر طرح کی حیلہ سازی کی راہ نکل سکے۔ منہ

حالانکہ بد باطن یہودیوں کے الزامی الفاظ کے سوا ہماری انجیل مقدس میں کسی ایک جگہ بھی آنخداوند کے شراب پینے کا کوئی واقعہ تو کیا ذکر تک موجود نہیں۔ اور نہ آنخداوند کا کوئی ایسا قول ہی منقول ہے کہ جس میں اس نے دوسروں کے لئے ہی شر بخواری کو جائز رکھا ہو۔ چہ جائیکہ وہ شر بخواری یعنی شراب پینے کی عادت میں خود مبتلا ہو۔ یاد دوسروں کے لئے اس نے اس عادت کو جائز رکھا ہو۔ اور اگر مرزا صاحب کے اس بہتان کی بنیاد پانی کو مے بنانے کے معجزانہ واقعہ پر ہو تو

۱۔ کیا مرزائی صاحبان موسوی شریعت سے کوئی ایسا صاف اور صریح حکم دکھا سکتے ہیں جس کے رو سے قانائے گلیل کی شادی کے واقعہ تک شراب کا ہر حالت میں قطعاً ممنوع ہونا ثابت ہو سکے؟ ورنہ بغیر ایسے شرعی حکم کی موجودگی کے کسی بیسویں صدی عیسوی کے اسلامی مجدد کا موسوی شریعت کے پیروؤں پر اعتراض کرنا کہاں کی ایمانداری ہے؟

۲۔ یہ بھی یاد رہے کہ وہ معجزانہ مے کسی کلاری کی بھٹی کی کشید کردہ شراب نہ تھی جسے آنخداوند نے کہیں سے لاکر پیش کر دیا۔ بلکہ اس وقت خدا تعالیٰ کی قدرت سے پانی ہی معجزانہ طور پر مے میں مبدل ہو گیا تھا۔ پس یا تو اس واقعہ کی ہی صحت کا انکار کر کے شر بخوار کو جائز رکھنے کا الزام واپس لے لو۔ ورنہ اس معجزانہ مے (شراب اطلہورا) کو مرزا صاحب کی مزعومہ قابل اعتراض شراب فرض کر لینے سے خود ذات الہی پر یہی ایراد وارد ہو گا۔ جس کے ارادہ و قدرت سے وہ معجزہ ظہور پذیر ہو اور متعلقہ لوگوں کی حاجت براری کے لئے پانی مبدل بہ مے ہو گیا تھا۔

۳۔ صرف اس ایک معجزانہ واقعہ کی بنا پر کوئی نیک نیت اور منصف مزاج انسان کسی بدترین قسم کی غلط فہمی کا شکار ہو کر بھی آنخداوند کو شر بخوار یا شراب پینے کی عادت کو جائز رکھنے والا قرار نہیں دے سکتا۔

پھر آنخداوند کے متعلق قمار بازی کا اتہام تو بد طینت یہودیوں کو بھی نہ سوجھا۔ یہ کلمۃ اللہ کی مخالفت اور اہانت کی مساعی میں یہودیوں کو بھی مات کرنے والا مرزا صاحب کا اپنا مجددانہ بلکہ مفتریانہ اضافہ ہے۔ اور شر بخواری اور قمار بازی کا اضافہ بلیغ غالباً آپ کو اس لئے سوجھا ہے کہ آنخداوند کی مفروضہ عیاشی کے قادیانی قصیدہ کی بلاغت کے کمال میں کوئی درجہ باقی نہ رہ جائے۔ اس کے متعلق ہم مرزائی صاحبان سے پوچھنے کا حق رکھتے ہیں کہ:

۱۔ کس صورت میں آنخداوند کے قمار بازی کو جائز رکھنے کا مرزا صاحب کو یقین حاصل ہوا؟

۲۔ کب آنخداوند نے خود قمار بازی کی یاد دوسروں کو قمار بازی کی تعلیم دی؟

۳۔ کس کس کے ساتھ قمار بازی کی اور اس میں کس قدر جیتا یا کیا کچھ ہرا دیا؟

اور کھلے طور پر دوسروں کی عورتوں کو دیکھنا جائز رکھنے کا اعتراض صرف اسی صورت میں کس قدر قابل تسلیم ہو سکتا ہے جبکہ یہ ثابت ہو جائے کہ اس وقت موسوی شریعت کے مطابق تو دوسروں کی عورتوں کی شکل دیکھنا بھی قطعاً حرام تھا مگر آنخداوند نے اس کو جائز رکھا۔ ورنہ کسی عورت پر "بری خواہش سے نگاہ کرنے" کے برخلاف آنخداوند کے صاف اور صریح حکم سے کسی طرح بھی مرزا صاحب چشم پوشی نہ کر سکتے تھے۔ لیکن در حالیکہ موسوی شریعت میں عورتوں کو چار دیواری کے اندر بند رکھنے اور کسی اشد ضرورت سے باہر نکالتے وقت برقعہ کے ساتھ از سر تا پا ڈھانپ دینے کے احکام کا نام و نشان تک نہیں پایا جاتا۔ اور نہ ان دنوں فلسطین میں عورتوں کو چار دیواری میں بند رکھنے یا برقعہ اڑھانے کا رواج ہی تھا۔ اور ازیں جہت بغیر اندھے یا کسی ایسے شخص کے جو کسی عورت کو دیکھنے سے پہلے ہی اپنی آنکھیں موندھ لینے کی مشق نہ کر لے اور کسی شخص کے لئے دوسروں کی عورتوں کی شکل دیکھنے سے بچ رہنا ممکن ہی نہ تھا۔ تو مرزا صاحب کا کسی معمولی واقعہ کو کھلے طور پر دیکھنا جائز رکھ کر "کے کا داندہ الفاظ میں چھپا کر آنخداوند کے برخلاف خواہ مخواہ کے یہودہ اعتراضات گھڑ لینا عقل و ایمان کے رو سے کیونکہ جائز ہو سکتا ہے؟ پس یہ امر واقعی قبول کرنا پڑیگا کہ در حقیقت مرزا صاحب اپنی دینی غیرت

کے جوش میں عقل و ایمان سے دیدہ دانستہ آنکھیں پھیر کر ہر ممکن صورت میں انجیل مقدس کے الفاظ کو بگاڑ کر شرابخواری اور قمار بازی کے ساتھ تیسری اور آخری شرمناک برائی بھی آنخداوند کے سر تھوپنے پر تکتے ہوئے تھے تاکہ مسیح کی عزت افزائی کے باب میں کوئی ارمان آپ کے دل میں باقی نہ رہ جائے۔ اور آپ کا یہ بیان بھی اسی کوشش میں تمہیدی قدم ہے۔ چنانچہ آپ نے ایک قدم اور آگے بڑھا کر یہ لکھ مارا کہ:

"آپ ایک بدکار کنجری سے اپنے سر پر حرام کی کمائی کا تیل ڈلو کر۔"

اور اگرچہ اس مہم میں آپ کو موزون الفاظ گھڑنے میں بڑی دقت کا سامنا تھا۔ گو آفرین! آپ کی مردانہ ہمت!! اور مفتریانہ عقل پر!! کہ آپ نے کسی طرح جوڑ توڑ لگا کر ایسے الفاظ گھڑ ہی لئے جن سے آپ کا مطلب بھی برآئے اور انہیں انجیل مقدس کے بیان سے منسوب بھی کر سکیں۔ چنانچہ انجیلی بیان میں آپ کو بد چلن عورت کا لفظ شائد اس لئے پسند نہ آیا کہ اس سے آنخداوند پر صرف زنا کاری کا الزام اتہام لگ سکتا تھا۔ اگر آپ شرابخواری اور قمار بازی کے لازمہ کے طور پر اس کو تیسری خاص شرمناک برائی سے متمم کرنا چاہتے تھے۔ اس لئے آپ نے بیک جنبش قلم "بد چلن عورت" کو کنجری بنا ڈالا۔ کیونکہ آپ کو اس کا معمولی بازاری عورت یا کسی ہونا نہیں بلکہ خاندانی طور پر کنجری ہونا ہی مطلوب تھا۔ پھر اس خیال سے کہ مبادا! لوگ پنجاب کی بعض کنجریوں کی مثال دیکر یہ نہ کہیں کہ شائد وہ صرف گانے کا کام کرتی ہوگی۔ آپ نے اس پر لفظ "بدکار" کا اضافہ کر دیا۔ اور صرف اسی قدر تشریح کو کافی نہ سمجھ کر کسی اور مصلحت کو ملحوظ رکھتے ہوئے دوسری جگہ اس بدکار کنجری کو "جوان" بنا دکھایا۔ اور چونکہ پاؤں پر عطر ڈالنے کے الفاظ آپ کی مطلب برآری کے لئے موزوں نہ تھے اس لئے آپ نے "پاؤں" کے لفظ کو "سر" میں تبدیل کر دیا۔ اور سر پر عطر ڈلوانا بے معنی ٹھہرانے کے اندیشہ سے آپ نے عطر کو تیل میں بدل ڈالا۔ اور الہامی نگاہ سے انیس صدی بعد قادیان میں بیٹھے بٹھائے اس "بدکار جوان کنجری" کے پرائیوٹ ہی کھاتہ کی جانچ پڑتال کر کے آپ نے یہ یقین بھی حاصل کر لیا کہ وہ تیل ضرور حرام کی کمائی کا ہی تھا۔ اور پھر یہ واقعہ بھی کسی فریبی کے گھر کا نہ تھا جیسا کہ انجیل مقدس کا بیان ہے۔ (لوقا، آیت ۵۰ تا ۵۶) بلکہ مرزا صاحب نے کشفی حالت میں۔

"حضرت مسیح کسی فاحشہ کے گھر میں چلے جانا اور اس کا عطر پیش کر دہ جو حلال وجہ سے نہیں تھا استعمال کرنا۔"

دیکھ لیا۔ اور معاملہ یوں ٹھہرا کہ آنخداوند نے اس بدکار جوان کنجری کے گھر جا کر "آپ ایک بدکار کنجری سے اپنے سر حرام کی کمائی کا تیل" ڈلوایا۔ پھر اتنے پر بس نہیں۔ کیونکہ مرزا صاحب کے دل میں اس سے کہیں زیادہ آنخداوند کی عزت افزائی کا خیال موجزن تھا۔ مگر آپ جو کچھ اس سے زیادہ کہنا چاہتے تھے اس کو کھلے الفاظ میں پیش کر دینے سے آپ کو کوئی خاص مصلحت مانع ہوئی۔ اس لئے اپنے غیر معمولی ذہن رسا سے کام لے کر صرف تھوڑی سی لفظی تبدیلی کے ساتھ بطور کہنا یہ کہ اپنا مافی الضمیر پیش کر دینے ہی پر اکتفا کیا اور سر کے بالوں سے پاؤں پونچھنے کے بیان کو "بدن سے بدن" لگانے کا موقع دینے کا لباس پہنا کر باقی جو کچھ آپ کہنا چاہتے تھے اس کے متعلق اپنے ہمسایوں کو ایک دوسرے مقام پر بدیں الفاظ خبردار کر دیا۔

"سمجھنے والے سمجھ لیں۔ کہ ایسا انسان کس چلن کا آدمی ہو سکتا ہے؟ (حاشیہ ضمیمہ انجام آہم صفحہ ۷)۔"

پس اس سارے بیان کو بغور پڑھ چکنے کے بعد کوئی نکتہ سخ انسان یہ کہنے کی ہر گز جرات نہیں کر سکتا کہ آنخداوند کو تینوں شرمناک برائیوں سے دامن آلود ٹھہرانے میں مرزا صاحب نے اپنی طرف سے کوئی کسر باقی رکھی۔ یا آپ نے مخالف مسیح کے فرائض کی انجام دہی میں کس طرح کوتاہی کی۔

اس واقعہ پر اعتراض کنندہ مرزا صاحب کے

نزدیک خبیث اور شیطان کا، مجنسن ہے

طرفہ یہ کہ بمصداق "درغور حافظہ تباشند" جس واقعہ کی بنا پر مرزا صاحب قادیانی نے ایسے مکروہ اور قابل نفیرین الفاظ میں آنخداوند کی اہانت کی ہے اسی واقعہ کے معترض کو آپ بقلم خود "خبیث" اور "شیطان" کی فطرت کے موافق اس پلید کا مادہ اور خمیر "لکھ چکے ہیں۔ چنانچہ آپ لکھتے ہیں کہ "یاد رہے کہ اکثر ایسے اسرار دقیقہ بصورت اقوال و افعال انبیاء میں سے ظہور میں آتے رہے کہ جو نادانوں کی نظر میں سخت بیہودہ اور شرمناک کام ہے جیسا کہ۔۔۔ حضرت مسیح کا کسی فاحشہ کے گھر جانا اور اس کا عطر پیش کر دہ جو حلال وجہ سے نہیں تھا استعمال کرنا۔۔۔ پھر اگر کوئی تکبر اور خود ستائی کی راہ سے اس بنا پر۔۔۔ حضرت مسیح کی نسبت یہ زبان پر لاوے کہ وہ طوائف کے گندہ مال کو اپنے کام میں لایا۔۔۔۔۔ تو ایسے خبیث کی نسبت اور کیا کہہ سکتے ہیں کہ اس کی فطرت ان پاک لوگوں کی فطرت سے مغائر پڑی ہوئی ہے اور شیطان کی فطرت کے موافق اس پلید کا مادہ اور خمیر ہے۔" (آئینہ کمالات اسلام صفحہ ۴۷۸، صفحہ ۴۷۹)۔

آنخداوند کی توہین کا سبب مرزا صاحب کی حناص نظر عنایت

اگرچہ مرزا صاحب قادیانی نے اپنے دینی غیرت کے جوش میں غیر معمولی گرمی دکھا کر آنخداوند کو ان ساری مکروہ ترین بد کرداریوں کا مرتکب ٹھہرانے کی کوشش کی جو آپ کے ذہن میں آسکتی تھیں۔ اور اس گندی مدح سرائی میں آپ نے یہاں تک دریا دیلی سے کام لیا کہ کوئی بدی اور شرارت بھی جس کا کوئی بدترین اخلاقی گنہگار مرتکب ہو سکتا ہے وہی آپ نے آنخداوند پر چسپاں کرنے کی کوشش کی۔ مگر آپ کی یہ نظر عنایت صرف آنخداوند کے حال ہی مخصوص تھی۔ ورنہ دیگر مذہبی لیڈروں کے متعلق خواہ ہندوؤں، پارسیوں اور چینوں کے ہی کیوں نہ ہوں آپ کسی دوسرے "نیک اصول" کے پابند تھے۔ جیسا کہ آپ کے ذیل کے بیانات سے ظاہر ہے۔

"یہ اصول نہایت صحیح اور نہایت مبارک۔۔۔۔۔ ہے کہ ہم ایسے تمام نبیوں کو سچے نبی قرار دیں جن کا مذہب جڑ پکڑ گیا اور عمر پا گیا اور کروڑھا لوگ اس مذہب میں آگئے۔ یہ اصول نہایت نیک اصول ہے۔۔۔۔۔ یہ تو ظاہر ہے کہ جو لوگ کسی مذہب کے پابندوں کو ایک ایسے شخص کا پیر و خیال کرتے ہیں جو ان کی دانست میں دراصل کاذب اور مفتری ہے تو وہ اس خیال سے بہت سے فتنوں کی بنیاد ڈالتے ہیں۔ اور وہ ضرور توہین کے جرائم کے مرتکب ہوتے ہیں۔ اور اس نبی کی شان میں نہایت گستاخی کے الفاظ بولتے ہیں۔ اور اپنے کلمات کو گالیوں کی حد تک پہنچاتے ہیں۔ اور صلحکاری اور عامہ غلائق کے امن میں فتور ڈالتے ہیں۔ حالانکہ یہ خیال ان کا بالکل غلط ہوتا ہے اور وہ اپنے گستاخانہ اقوال میں خدا کی نظر میں ظالم ہوتے ہیں۔۔۔۔۔ پس یہ اصول نہایت پیار اور امن بخش اور صلحکاری کی بنیاد ڈالنے والا اخلاقی حالتوں کو مدد دینے والا ہے کہ ہم ان تمام نبیوں کو سچا سمجھ لیں۔ جو دنیا میں آئے۔ خواہ ہند میں ظاہر ہوئے یا فارس میں یا چین میں یا کسی اور ملک میں۔ اور کہ خدا نے کروڑھادلوں میں ان کی عزت اور عظمت بٹھادی اور ان کے مذاہب کی جڑ قائم کر دی۔ اور کئی صدیوں سے وہ مذہب چلا آیا۔ یہی اصول ہے جو قرآن نے ہمیں سکھلایا۔ اسی اصول کے لحاظ سے ہم ہر ایک مذہب کے پیشوا کو جس

کی سوانح اس تعریف کے نیچے آگئی ہیں عزت کی نگاہ سے دیکھتے ہیں۔۔۔۔۔ پس ایسے عقیدہ والے لوگ جو قوموں کے نبیوں کو کاذب قرار دیکر برا کہتے رہتے ہیں۔ ہمیشہ صلحکاری اور امن کے دشمن ہوتے ہیں۔ کیونکہ قوموں کے بزرگوں کو گالیاں نکالنا اس سے بڑھ کر فتنہ انگیز اور کوئی بات نہیں۔۔۔۔۔ اگر ہمیں کسی مذہب کی تعلیم پر اعتراض ہو تو ہمیں نہیں چاہیے کہ اس مذہب کے نبی کی عزت پر حملہ کریں اور نہ یہ کہ اس کو بڑے الفاظ سے یاد کریں۔ بلکہ چاہیے کہ صرف اس قوم کے موجودہ دستور العمل پر اعتراض کریں اور یقین رکھیں کہ وہ نبی جو خدا تعالیٰ کی طرف سے کروڑ ہا انسان میں عزت پالیا اور صد ہا برسوں سے اس کی قبولیت چلی آتی ہے۔ یہی پختہ دلیل اس کے منجانب اللہ ہونے کی ہے اگر وہ خدا کا مقبول نہ ہوتا تو اس قدر عزت پاتا۔۔۔۔۔ سو جو مذہب دنیا میں پھیل جائے اور جم جائے اور عزت اور عمر پاجائے وہ اپنی اصلیت کے رو سے ہرگز جھوٹا نہیں ہو سکتا۔ پس اگر وہ تعلیم قابل اعتراض ہے تو اس کا سبب یا تو یہ ہو گا کہ اس نبی کی ہدایتوں میں تحریف کی گئی ہے۔ اور یا یہ سبب ہو گا کہ ان ہدایتوں کی تفسیر کرنے میں غلطی ہوئی ہے۔ اور یا یہ بھی ہو سکتا ہے کہ خود ہم اعتراض کرنے میں حق پر نہ ہوں۔" (تحفہ قیصریہ صفحہ ۷۶)۔

"اسی لئے سچے کی اول علامت یہی ہے کہ خدا کی دائمی تائیدوں کا سلسلہ اس کے شامل حال ہو۔ اور خدا اس مذہب کے پودہ کو کروڑ ہا دلوں میں لگا دیوے اور عمر بخشنے۔ پس جس نبی کے مذہب میں ہم یہ علامتیں پادیں۔ ہمیں چاہیے کہ ہم اپنی موت اور انصاف کے دن کو یاد کر کے ایسے بزرگ پیشوا کی اہانت نہ کریں بلکہ سچی تعظیم اور سچی محبت کریں۔ (ایضاً صفحہ ۸)۔

مرزا صاحب کی تمام تصنیفات میں مسیح کی مخالفت

فی الحقیقت جب سے مرزا صاحب قادیانی نے اپنے دعویٰ مسیحیت کا کھلے الفاظ میں اعلان کیا اس کے بعد آپ نے کسی تصنیف میں (تحفہ قیصریہ کے سوا جس میں آپ نے کسی مصلحت سے اپنے عام طرز تحریر کے برخلاف آنخداوند کا ذکر اچھے الفاظ میں کیا) کبھی بھولے سے بھی آنخداوند کو کلمہ خیر کے ساتھ یاد نہیں کیا۔ بلکہ جہاں تک حالات نے اجازت دی آپ نے خوب دل کھول کر اس کی توہین کی۔ اور اگر عامہ مسلمین کے جوش غیرت کے بھڑک اٹھنے کا خوف دامنگیر نہ ہوتا تو آپ ضرور اس میدان میں اور بھی کھلے کھیلتے۔ مگر بامر مجبوری جو کچھ آپ دلی جذبات سے ناچار ہو کر لکھ چکے اس کی پردہ پوشی کے لئے بھی آپ کو عیسائیوں کے یسوع اور مسلمانوں کے عیسیٰ کو دو مختلف شخص قرار دینے کے پوچھنے میں پناہ ڈھونڈنی پڑی اور لکھنا پڑا کہ:

"مسلمانوں کو واضح رہے کہ خدا تعالیٰ نے یسوع کی قرآن شریف میں کچھ خبر نہیں دی کہ وہ کون تھا۔" (حاشیہ ضمیمہ انجام آتھم صفحہ ۹)۔

"اور اگر کبھی اپنے اس طرز عمل کے برخلاف صاحب فراست مسلمانوں کے جوش غیرت کو کسی قدر ٹھنڈا کرنے کی ضرورت محسوس ہوئی تو آپ نے ناچار آنخداوند کے متعلق چند کلمات المدح دیشبہ بالذمہ کے رنگ میں لکھ دینے کی کرم فرمائی کی مثلاً یہ کہ:

"مفس اور مفتری ہے وہ شخص جو مجھے کہتا ہے کہ میں مسیح ابن مریم کی عزت نہیں کرتا۔ بلکہ مسیح تو مسیح میں تو اس کے چاروں بھائیوں کی بھی عزت کرتا ہوں۔۔۔۔۔ بلکہ میں تو حضرت مسیح کی دونوں حقیقی ہمیشیوں کو بھی مقدسہ سمجھتا ہوں۔۔۔۔۔ اور مریم کی وہ شان ہے جس نے ایک مدت تک اپنے تئیں نکاح سے روکا۔ پھر بزرگان قوم کے نہایت اصرار سے بوجہ حمل نکاح کر لیا۔ گو لوگ اعتراض کرتے ہیں کہ برخلاف تعلیم توریت عین حمل میں کیونکر نکاح ہو گیا۔ اور بتول کے عہد کو کیوں توڑا گیا۔ اور تعدد ازدواج کی کیوں بنیاد ڈالی گئی۔۔۔۔۔ مگر میں کہتا ہوں کہ یہ سب مجبوریاں تھیں جو پیش آگئیں۔ اس صورت میں وہ لوگ قابل رحم تھے نہ قابل اعتراض۔" (کشتی نوع صفحہ ۱۶)۔

حالانکہ مسیحی اور اسلامی مسلمات کے رو سے نہ آنخداوند کا کوئی حقیقی بھائی یا حقیقی بہن ہو سکتی ہے (کیونکہ آنخداوند کا بغیر باپ کے پیدا ہونا مسلم ہے) اور نہ مرزا صاحب سے کسی کبھی مانس نے یہ مطالبہ ہی کیا تھا کہ آپ مسیح کے بھائی اور بہنوں کی عزت کیوں نہیں کرتے؟ نہ آپ نے ان کی کبھی بے عزتی کی ہی تھی (جیسی آنخداوند کی کرتے رہے) کہ جس سے لوگوں کے اس خیال کو دور کرنے کی ضرورت لاحق ہوتی۔ نہ آپ سے کسی نے یہ درخواست ہی کی تھی کہ مہربانی سے آپ ہمیں لوگوں کا اعتراض سنا دیں! بلکہ دراصل "یہ سب مجبوریاں تھیں۔" جو مرزا صاحب کو "پیش آگئیں۔" ورنہ آپ کی نیت ہر گز مسیح کی عزت افزائی کی نہ تھی۔ چنانچہ اس اظہارِ عزت کے ضمن میں بھی آپ دبی زبان سے اور آخر میں کسی فرض معترض کے نام سے کھلے الفاظ میں ڈنک چلانے سے باز نہ آئے۔ اور بحالتِ مجبوری ایک اور پیرایہ میں آنخداوند کی شان کے متعلق اپنے گہرے ہوئے خیالات کا اظہار کر ہی دیا۔ اور آپ کے یہ الفاظ اس امر پر دال صریح ہیں ان کے لکھتے وقت کسی خارجی مجبوری کے زیر اثر آپ کے قلم نے آپ کے دل کا ساتھ نہیں دیا۔

الغرض جب سے مرزا صاحب قادیانی نے اپنے مسیح موعود ہونے کا بیانگ دہل اعلان کیا اور کسر صلیب کے واحد ٹھیکہ دار بن گئے اس وقت سے آپ نے آنخداوند کی کسر شان میں اپنی طرف سے کوئی دقیقہ فرد گزاشت نہ کیا۔ اور اگر اس ستم ظریفی کے عملدرآمد میں آپ نے کبھی آنخداوند کے ساتھ اپنی ہمدردی کا اظہار کیا بھی تو ایسے گہرے ہوئے الفاظ میں کہ:

"زیادہ تر قابلِ افسوس یہ امر ہے کہ جس قدر حضرت مسیح کی پیشینگوئیاں غلط نکلیں اس قدر صحیح نہ نکل سکیں۔" (سلسلہ تصنیفات احمدیہ جلد

سوم صفحہ ۸۹۷)۔

"غائتِ مافی الباب یہ ہے کہ حضرت مسیح کی پیشینگوئیاں اوروں سے زیادہ غلط نکلیں۔ (ایضاً ایضاً)

"گو حضرت مسیح جسمانی پیاروں کو اس عمل کے ذریعہ سے اچھا کرتے رہے مگر ہدایت اور توحید اور دینی استغاثوں کے کامل طور پر دلوں میں قائم کرتے کے بارے میں ان کا نمبر ایسا کم درجہ کارہا کہ قریب قریب ناکام رہے۔" (ایضاً صفحہ ۱۰۶)۔ البتہ جب کبھی آپ پر مخالفوں نے کوئی ایسا اعتراض کیا جس کا جواب آپ سے براہِ راست نہ بن پڑا تو اس وقت بجائے حلی جواب دینے کے نقضی جواب سے مخالفوں کا منہ بند کرنے کی خاطر آپ نے آنخداوند کے حال پر ضروریہ مہربانی دکھائی کہ دیگر چند انبیائے اولعزم کے ساتھ مسیح کو بھی شامل کر کے ویسا ہی اعتراض کسی فرضی معترض کے منہ سے آنخداوند کے حق میں بھی کہلوا دیا۔ اور پھر بہشتِ جموعی اس اعتراض کا جو دیگر انبیاء پر بشمولیت مسیح وارد کیا اپنی طرف سے جواب دیدیا۔ مگر اس لئے نہیں کہ اس اعتراض سے مسیح کی برائت مطلوب تھی بلکہ بدیں غرض کہ جیسا اعتراض خود آپ کی ذات پر وارد کیا گیا ویسا ہی خود ساختہ اعتراض مسیح کی نسبت سنا کر مخالفوں سے سہولیت کے ساتھ اپنا پیچھا چھڑالیں۔ ورنہ آنخداوند سے آپ کو ایسی طبعی دشمنی تھی کہ جس اعتراض سے اپنے بچاؤ کی خاطر ایک جگہ آنخداوند کو بری ٹھہرایا دوسری جگہ وہی اعتراض اس کی نسبت نہایت مکروہ صورت میں خود پیش کر دیا پس مرزا صاحب قادیانی نے اپنی مزعومہ دینی غیرت کے زیر اثر آنخداوند کی عزت افزائی کے باب میں از حد سرگرمی دکھائی۔

اس کی شان کو اس قدر کم کر دکھائیں۔ اور اس کی فضیلت کے متعلق مسلمہ امور کو اس طرح پر اسلامی مسلمات کے منافی ظاہر کریں کہ آپ کا شیل مسیح کے ادعا سے شروع کر کے بتدریج

"پہلے مسیح سے اپنی تمام شان میں بڑھ کر ہونے"

تک پہنچ جانے کی بڑھانکنا کم از کم آپ کے دام تزویر میں پھنسے ہوئے مسلمانوں کو چنداں ناگوار نہ گذرے۔ نیز اس طرح سے دیگر مسلمانوں کی نظر میں بھی آپ کے مسیح موعود ہونے کے دعویٰ کی کراہیت کسی قدر کم ہو جائے۔ اور اس میں شک نہیں کہ آپ کو اس امر میں ہمت مراد نہ سے کام لیکر متعدد مشکلات کا سامنا کرتے ہوئے مختلف افترا پردازیوں سے مجبوراً کام لینا پڑا۔ مثلاً

۱۔ آپ نے انجیل مقدس کے بیانات بلکہ الفاظ بھی مطلب کے موافق بگاڑ کر نیز حسب ضرورت اپنے کشف والہامات سے کام لے کر آنحضرت کو موسیٰ کا خلیفہ اور یوحنا پتیسرے دینے والے کا شاگرد اور مرید اور اولواالعزم انبیاء میں شمار کرنا تو درکنار ہر نبی سے کہتر بلکہ خود بدولت کی شان سے بھی کہیں کمتر اور راجہ راجہ مچندر جی سے بھی کچھ زیادت نہ رکھنے والا ثابت کرنے کی کوشش کی۔

۲۔ آپ کو مسیح کی تمام مسلمہ فضیلتوں کے جھٹلانے اور مسلمانوں کے دلوں سے مسیحی فضائل کے آثار مٹانے کی ضرورت محسوس کر کے یہ چال کھیلنا پڑی کہ آپ نے عامہ مسلمین کے اس عقیدے سے کہ آنحضرت دیگر تمام انبیاء سے افضل ہیں ناروا فائدہ اٹھا کر ان کے جذبات سے یوں اپیل کی کہ اگر مسیح کی فلاں فلاں فضیلتوں کو مان لیں تو اس سے آنحضرت کی تحقیر بلکہ توہین ہوتی ہے۔ اور اس کے لئے آپ نے ان تمام قرآنی بیانات کی جو مسیح کے فضائل سے متعلق تھے وہ تاویل میں کر دکھائیں۔ جو شروع زمانہ اسلام کے آج تک کسی کو نہ سوجھیں۔ اور بعض صحیح حدیثوں کو جھٹلانا پڑا۔ بلکہ بعض حالتوں میں ناچار ہو کر آپ کو آنحضرت سے بھی اجتہادی غلطیاں منسوب کرنا پڑیں۔

۳۔ مسیح کے زندہ آسمان پر موجود ہونے اور دوبارہ واپس آنے کا انکار کرنے کے لئے آپ کو اسکی موت ثابت کرنا پڑی۔ اور اس کی قبر کی نشاندہی کے مطالبہ کو پورا کرنے کے لئے آپ کو کشمیر کے شہر سرینگر کے محلہ خان یار کے ایک چبوترہ میں کشتی نگاہ سے مسیح کی لاش جھانکنا پڑی۔ اور اس ظن فاسد کو درجہ یقین تک پہنچانے کے لئے آپ کو جوڑ توڑ لگا کر انجیل مقدس کے بعض واقعات کو مطلب کے موافق لباس پہنانا اور بعض واقعات سے عمداً چشم پوشی اختیار کرنا پڑا اور قرآنی الفاظ کی حسب منشاء تاویل میں کر کے اور بعض صورتوں میں عام سے خاص مراد لیکر اور احادیث اور مفسرین کے اقوال کو حسب ضرورت بعض کو رد اور بعض کو قبول کر کے اور اس کے سے بھی کام نہ نکلتا دیکھ کر نوٹوش روسی کے فسانہ کو صحیح تاریخوں پر ترجیح دینا۔ اور اس پر ذہنی محترعات کا ملمع چڑھا کر اس مشکل مہم کو بہر اوقت و دشواری انجام دینا پڑا۔

۴۔ مسیح کے معجزات کا انکار کرنے کے لئے آپ کو بھی انجیل مقدس و قرآن شریف کے صریح اور واضح بیانات کو قادیانی عبارات کا جامہ پہنانا کر از حد رکھ کر اور بھونڈی تاویلوں سے کام چلانا پڑا۔

۵۔ مسیح کے متعلق گندے سے گندے بہتان گھڑنے کے لئے بھی آپ کو انجیلی بیانات کو بالکل قادیانی لباس پہنانا پڑا۔ اور حسب ضرورت یہودیوں کے مغالطات کو بھی اپنانے سے اپنے دروغ نہ کیا۔ اور اس کے متعلق مسلمانوں کے جوش غیرت کو ٹھنڈا کرنے کی غرض سے آپ کو یسوع اور عیسیٰ کو متغائرین قرار دینے کے لئے لچر حیلہ کی پناہ ڈھونڈنا پڑی۔

۶۔ بعض اسلامی مسلمات کا انکار کر کے ان کو نئے سانچے میں ڈھال کر پیش کرنے کے لئے آپ کو قرآن شریف کے اکثر مقامات کی ایسی من مانی تاویلیں گھڑنا پڑیں جو ابتدائی اسلام سے آج تک کسی کو نہ سوچھی تھیں۔ اور بسا اوقات صحیح احادیث کو مطلب کے موافق نہ پا کر رد کرنے اور ضعیف حدیثوں سے کام نکلتا دیکھ کر ان کو قبول کرنے بلکہ بعض حالتوں میں عوام کے اقوال کو بھی احادیث پر ترجیح دینے کی ضرورت لاحق ہوئی۔

۷۔ اپنی نبوت اور مسیحیت کے دعووں کو اسلام کی برتری اور آنحضرت کی عظمت کے ساتھ بالکل وابستہ ظاہر کرنے کے لئے بھی آپ کو قرآنی آیات کی نرالی تاویلیں کرنا اور احادیث کو مطلب کے موافق قبول یا رد کرنا اور حسب ضرورت عوام کے اقوال کا بھی سہارا ڈھونڈنا پڑا۔ اور معذرا مسلمانوں کے جذبات کو اپیل کر کے بھی کام نکالنا پڑا۔ کیونکہ

اول۔ اگر مسیح کی شان و عظمت کو کم نہ دکھاتے تو مسلمانوں میں آپ کے ہوا خواہوں کا وجود کا عدم ہو جاتا۔ اور آپ کا شیل مسیح ہونے اور رفتہ رفتہ زمانے کی رفتار کے موافق چل کر

" پہلے مسیح سے اپنی تمام شان میں بڑھ کر "

ہونے کا دعویٰ اہل اسلام کی نظروں میں مکروہ معلوم ہوتا۔ اور اگر پہلے مسیح کو موسوی خلیفہ نہ ظاہر کرتے تو دوسرے مسیح کا محمدی خلیفہ ہونا مانا جاسکتا۔

دوم۔ اگر آپ مسیح کی تمام مسلمہ فضیلتوں کو جھٹلانے کی کوشش نہ کرتے تو نہ آپ مسلمانوں کے دلوں میں مسیحیت کی عداوت کا بیج بونے میں کامیاب ہو سکتے اور نہ کے ان کے دلوں پر اپنی فضیلت کا سکہ ہی جماسکتے۔ اور بصورت دیگر آپ کو موسیٰ جیسے اولوالعزم نبیوں بلکہ بعض صورتوں میں آنحضرت پر بھی فضیلت کا دعویٰ ہونے کی ضرورت ہوتی۔ اور ظاہر ہے کہ اس صورت میں آپ کی کامیابی قطعاً ناممکن تھی۔ سوم۔ اگر مسیح کی موت کو ثابت کرنے کی کوشش نہ کرتے۔ تو اصل مسیح کی آمد کا انکار کر کے اس کے بجائے اپنے تئیں بطور شیل کے پیش کرنا آپ کے لئے ممکن نہ تھا۔

چہارم۔ اگر مسیح کے معجزات کا صاف انکار نہ کر دیتے۔ اور بعض کو ناچار عمل الترب لکھ کر اس سے نفرت کا اظہار نہ کرتے تو معجزات کے مطالبات سے آپ کا پیچھا چھڑالینا یقیناً غیر ممکن تھا۔

پنجم۔ اگر آنخداوند کے متعلق مکروہ بہتان نہ گھرتے۔ اور اس کے لئے یہودیوں کے آستانہ پر جیسس سائی نہ کرتے تو مسیحیت کو نپچا دکھانے اور صلیب توڑنے کا خالی ڈھول پیٹنے کی آپ کو ہر گز جرات نہ ہو سکتی۔ کیونکہ مسیحیوں کے مقابل صحیح دلائل سے کام لیکر سرخروئی حاصل کر لینا آپ کے لئے ٹیڑھی کھیر تھی۔

ششم۔ اگر بعض ان اسلامی مسلمات کا (جن کا جواب دینا آپ کے لئے آسان نہ تھا) انکار کر کے آپ ان پر ایسا رنگ چڑھا کر پیش نہ کرتے جس سے کسی کو اعتراض کرنے کی گنجائش ہی باقی نہ رہے تو آپ کے لئے مسلمانوں کے سامنے اسلام کی حمائت میں خم ٹھونک کر کھڑے ہونے کی ڈینگلیں ہانکنا دشوار تھا۔ پس اس امر میں آپ نے حقیقی اسلامی مسلمات کی حمائت کر سکتا مشکل تصور کر کے سہل ترین پہلو اختیار کیا کہ ایسے اسلامی مسلمات کو اپنے ذہنی سانچے میں ڈھال کر بالکل نئی صورت میں پیش کر دیا کہ نہ قابل اعتراض مسائل کو صحیح تسلیم کریں اور نہ اعتراضات کی گنجائش باقی چھوڑیں۔ یعنی نہ سر رہے اور درد سر لاحق ہو۔

ہفتم۔ آپ کو اپنی نبوت و مسیحیت کے دعووں کو اسلام کی برتری اور آنحضرت کی عظمت کے ساتھ وابستہ کرنے کی اس لئے ضرورت محسوس ہوئی کہ مسلمان یہ خیال کر کے کہ جس قدر آپ کی فضیلت و برتری کو تسلیم کریں گے اس سے اسلام ہی کی شان دو بالا ہوگی اور آنحضرت ہی کی عظمت ظاہر ہوگی۔ آپ کے دام تزویر میں آسانی سے پھنس سکیں۔ ورنہ کسی اور صورت میں مسلمانوں کا آپ کی شخصیات کو قبول کرنا اور اپنے دلوں میں آپ کی عظمت و برتری کو جگہ دینا محال تھا۔

پس "گو لوگ اعتراض کرتے ہیں کہ برخلاف تعلیم تورات و انجیل و قرآن کے مسیح کی شان و عظمت کو گھٹانے اور اس کی مسلمہ فضیلتوں کو جھٹلانے اور اس کے زندہ آسمان پر موجود ہونے اور دوبارہ دنیا میں تشریف لانے کا انکار کرنے اور اس کے صاف اور صریح معجزانہ واقعات کی ریکیک تاویلیں گھڑنے اور اس پر کمرہ و بہتان لگا کر یسوع اور عیسیٰ کو متغائرین ظاہر کرنے اور یوں عبرانی زبان اور اسرائیلی انبیاء کے ناموں کی نوعیت سے بے بصری دکھانے کی کیوں کوشش کی گئی؟ اور قرآن شریف کی صریح دلائلوں کے برخلاف اپنے مجددانہ عقائد اختراع اور بعض حالتوں میں احادیث صحیحہ کا انکار کرنے اور حسب ضرورت ضعیف حدیثوں اور عام اقوال پر اپنے معتقدات کی بنیاد رکھنے اور "ظلی اور بروزی اور امتی نبی اور مثیل مسیح کے نئے محاورات تراشنے کی کیوں جرات کی گئی؟

"مگر میں کہتا ہوں کہ یہ سب مجبوریاں تھیں جو پیش آئیں۔ اس صورت میں وہ۔۔۔ قابلِ رحم تھے نہ قابلِ اعتراض۔"

غرضیکہ جس قدر زیادہ اہل اسلام کی طرف سے آپ کے دعویٰ مسیحیت کی مخالفت ہوئی اسی قدر زیادہ آپ نے اپنی مسیحیت کے براہین پیش کرنے کی بجائے حتی الامکان مسیح کی موت کو ثابت کرنے اور اس کی قدر و منزلت کو از حد گھٹا کر پیش کرنے کی کوشش کی۔ اور آپ کی یہ کوشش ایسی مفید ٹھہری کہ آپ کی امت کے لوگ بھی آپ کی پیروی میں ہمیشہ آپ کی مسیحیت کے بارہ میں بحث کرنے کی بجائے مسیح کی موت پر ہی بحث کر کے اصل مطلب کو ٹالنے کی کوشش کرتے ہیں۔ حالانکہ بفرض محال اگر مرزائی صاحبان مسیح کی موت ثابت بھی کر دکھائیں اور اس کے جی اٹھنے کے واقعہ سے قطعاً انکار کر دیں تو بھی مرزا صاحب کے مسیح ہونے کو اس سے سر مو متعلق نہیں۔ چنانچہ ظاہر ہے کہ مسیح کی موت کا اثبات امر دیگر ہے اور مرزا صاحب قادیانی کے مسیح موعود ہونے کا اثبات امر دیگر۔ اور یہ بطور لازم اور ملزوم کے اس طرح پر ایک دوسرے کے ساتھ ہر گز وابستہ نہیں کہ مسیح کی موت سے یقینی طور پر مرزا صاحب قادیانی کا مسیح موعود ہونا ثابت ہو جائے جبکہ دعویٰ بھی صرف مماثلت کا ہے۔ بنا بریں کوئی انصاف پسند شخص آئندہ اند کی موت کا فائل اور اس کے جی اٹھنے کا منکر ہونے کی صورت میں بھی بغیر یقینی اور قطعی دلائل کے مرزا صاحب قادیانی کو مسیح نہیں مان سکتا۔

بمصدق

کس نیایر بزیر سائہ بوم
در ہماز جہاں شود معروم

مرزا صاحب قادیانی جیسے مخالف مسیح

کے ظہور کے لئے آنخداوند کی روح بے قرار

لیکن اگر مرزا صاحب قادیانی نے آنخداوند کو پیٹ بھر کر گالیاں دینے سے اس کی عزت و شان کو چار چاند لگا دیئے تو اس میں کچھ آپ کا قصور نہیں۔ کیونکہ جیسا آپ پر کشف گھولا گیا آنخداوند کی روح خود ہی آپ کے ظہور کے لئے بیقرار تھی۔ اور اس نے خدا تعالیٰ سے خود درخواست کی کہ آپ جلدی دنیا میں پہنچ کر اس کی توہین کریں اور اس کی درخواست پر ہی آپ بھیجے گئے۔ چنانچہ مرزا صاحب پر کشف گھولا گیا ہے۔ حضرت مسیح کی روح ان افتراؤں کی وجہ سے جو ان پر اس زمانہ میں کئے گئے۔ اپنے مثالی نزول (مراد مرزا صاحب) کے لئے شدت جوش میں تھی۔ اور خدا تعالیٰ سے درخواست کرتے تھے کہ اس وقت مثالی طور پر اس کا نزول ہو۔ سو خدا تعالیٰ نے اس کے جوش کے موافق اس کی مثال کو دنیا میں بھیجا۔" (آئینہ کمالات اسلام صفحہ ۲۷۸)۔

مرزا صاحب کے مخالف مسیح ہونے پر انکا دستخطی اقبال

اگر خداوند کی پیشگوئیوں پر غور کیا جائے جو جھوٹے مسیحیوں کے متعلق کی گئیں۔ اور جو ان کے زمانہ کے نشانات بتائے گئے۔ اور پھر ان پیشگوئیوں کے تمام و کمال پورا ہونے کے بارہ میں مرزا صاحب قادیانی کے اقبالی بیانات پر غور کریں تو آپ کا مخالف مسیح ہونا ناظر من الشمس ہو جاتا ہے۔ چنانچہ ان میں سے چند ایک ذیل میں نمبر وار درج کرتے ہیں۔

اقبال مرزا	پیشگوئی
"جو یسوع مسیح کے نام پر۔۔۔ آیا ہے" (تحفہ قیصریہ صفحہ ۱)	۱۔ بہتیرے میرے نام سے آئینگے۔" (متی ۲۳، آیت ۵)۔
"جو دنیا میں یسوع مسیح کے نام پر آیا ہے" صفحہ ۲۔	۲۔ "کہیں گے کہ میں مسیح ہوں۔" (متی ۲۳، آیت ۵)۔
"میں مسیح موعود ہوں" (کشتی نوح صفحہ ۱۶) میں وہی ہوں" (کشتی نوح ۱۳) مکرر صفحہ ۱۵	۳۔ "کہیں گے کہ وہ میں ہی ہوں۔" (مرقس ۱۳، آیت ۶، لوقا ۲۱، آیت ۸)۔
"خدا نے میری سچائی کی گواہی کے لئے تین لاکھ سے زیادہ آسمانی نشان ظاہر کئے (حقیقت الوحی صفحہ ۱۶۳)۔	۴۔ "جو مخالفت کرتا ہے اور ہر ایک سے جو خدا اور معبود کہلاتا ہے اپنے آپ کو بڑا ٹھہراتا ہے (یہاں تک کہ۔۔۔) اپنے آپ کو خدا ظاہر کرتا ہے۔۔۔" (۲ تسلسنیکوں ۲، آیت ۴)۔

<p>"ہم محض بطور نمونہ کے ایک سو چالیس نشان ان میں سے لکھتے ہیں۔" (حقیقت الوحی صفحہ ۱۹۴)۔</p> <p>"جن سے دو سو آٹھ نمبر نشانوں کا پورا ہوتا ہے" (تمہ حقیقت الوحی ۱۶۴)۔</p> <p>"جن سے دو سو آٹھ نمبر نشانوں کا پورا ہوتا ہے" (تمہ حقیقت الوحی ۱۶۴)۔</p>	<p>"جس کی آمد شیطان کی تاثیر کے موافق ہر طرح کی جھوٹی قدرت اور عجیب کاموں کے ساتھ اور ہلاک ہونے والوں کے لئے ناراستی کے ہر طرح کے دھوکے کے ساتھ ہوگی (۲ تسلسلیوں ۲ آیت ۲)"</p> <p>"اور نشان اور عجیب کام دکھائینگے۔" (مرقس ۱۳، آیت ۲۲)</p> <p>"اور آسمان پر بڑی بڑی دہشتناک باتیں اور نشانیاں ظاہر ہوگی۔" (لوقا ۲۱، آیت ۱۱)</p>
<p>"کچھ زیادہ تین لاکھ سے اس جماعت میں داخل ہو چکے ہیں۔ (حقیقت الوحی ۱۶۷)۔</p>	<p>(۵) "بہتروں کو گمراہ کریں گے۔" (متی ۲۴، آیت ۱۱)</p>
<p>"کچھ زیادہ تین لاکھ سے اس جماعت میں داخل ہو چکے ہیں۔ (حقیقت الوحی ۱۶۷)۔</p> <p>" یہاں تک کہ امریکہ میں کئی لوگ ہماری جماعت میں داخل ہو چکے ہیں۔۔۔ اور یورپ کے بعض لوگ بھی ہماری جماعت میں داخل ہیں۔" (حقیقت الوحی ۱۶۷)</p>	<p>(۶) "اگر ممکن ہو تو برگریدوں کو بھی گمراہ کر لیں۔" (متی ۲۴، آیت ۱۴)</p>
<p>"اس قدر موت ہوگی کہ خون کی نہریں چلیں گی۔" (حقیقت الوحی ۲۵۶)</p> <p>"ماسوا کے اگر پہلے دنیا میں طاعون ہوتی رہی اور زلزلے آتے رہے ہیں اور لڑائیاں ہوتی رہی ہیں تو اس وقت مسیح موعود ہونے کا کوئی مدعی موجود نہ تھا۔ پس جبکہ ایسے غیر معمولی زلزلوں اور طاعون سے پہلے ایک مدعی مسیحیت موجود ہو گیا اور بعد اس کے یہ سب علامتیں انجیل کے موافق ظہور میں آئیں تو کیوں اس سے انکار کیا جائے" (حاشیہ حقیقت الوحی صفحہ ۲۰۲)</p>	<p>(۷) "اور تم لڑائیاں اور لڑائیوں کی انواہیں سنو گے۔" (متی ۲۴، آیت ۶)۔</p>
<p>"میں نے۔۔۔ یہ خبر دی تھی کہ میرے زمانہ میں دنیا میں غیر معمولی زلزلے آئیں گے اور دوسری آفات بھی آئیں گی اور ایک دنیا ان سے ہلاک ہو جائے گی۔ پس اس میں کیا شک ہے کہ میری پیشگوئیوں کے بعد دنیا میں زلزلوں اور دوسری آفات کا سلسلہ شروع ہو جانا میری سچائی کے لئے ایک نشان ہے۔" (حقیقت الوحی ۱۶۱)۔</p>	<p>(۸) "جگہ جگہ کال پڑیں گے اور بھونچال آئیں گے" (متی ۲۴، آیت ۸)</p>

"حضرت عیسیٰ کی پیشگوئی زلزلوں اور طاعون کی جیسا کہ ابھی لکھا گیا ہے کہ مسیح موعود کا اس وقت ظاہر ہونا ضرور ہے (حقیقت الوحی ۲۰۲)۔"

"اب کیا کوئی ثابت کر سکتا ہے کہ جیسا کہ طاعون سے ظہور میں آئیں پہلے اس ملک میں کبھی ظہور میں آیا تھا؟ ہرگز نہیں۔ رہا زلزلہ وہ بھی میری طرف سے کوئی معمولی پیشگوئی نہیں تھی۔ بلکہ پیشگوئی میں یہ الفاظ تھے کہ ایک حصہ ملک کا اس سے تباہ ہو جائیگا جیسا کہ ظاہر ہے کہ وہ تباہی جو اس زلزلہ سے کانگڑہ اور بھاگسو خاص جو الہ مکھی پر آئی دو ہزار برس تک اس کی نظیر نہیں ملتی (حقیقت الوحی ۱۶۰)۔"

"زمین پر اس قدر سخت تباہی آئیگی کہ اس روز سے کہ انسان پیدا ہوا ایسی تباہی نہیں آئی ہوگی۔" (حقیقت الوحی ۲۵۶)۔"

تلكه عشرة كلمة

(۹) "بڑے بڑے بھونچال آئینگے اور جا بجا کال اور مری پڑیگی۔" (لوقا ۲۱، آیت ۱۱)

(۱۰) کیونکہ وہ دن ایسی مصیبت کے ہونگے کہ خلقت کے شروع سے جسے خدا نے خلق کیا نہ اب تک ہوئی ہے نہ کبھی ہوگی۔۔۔ اس وقت اگر کوئی تم سے کہے کہ دیکھو مسیح یہاں یا وہاں ہے تو یقین نہ کرنا۔ (متی ۲۴، آیت ۲۱-۲۳)۔"

حقیقت مرزا بقلم خود

مرزا صاحب فرماتے ہیں:

"اور چونکہ اس نے مجھے یسوع مسیح کے رنگ میں پیدا کیا تھا اور نواز د طبع کے لحاظ سے یسوع کی روح سے میرے اندر رکھی تھی۔" (تحفہ ۱۷)۔

"میں وہ شخص ہوں جس کے روح میں بروز کے طور پر یسوع مسیح کی روح سکونت رکھتی ہے۔" (تحفہ ۱۸)۔

¹ الہی سچائی پر نادانستہ اقبالی مہر ثبت کرتے ہوئے مرزا صاحب نہایت سادگی سے فرماتے ہیں کہ "مسیح موعود کا اس وقت ظاہر ہونا ضرور ہے۔" حالانکہ یہ نشانات جھوٹے مسیحوں کے زمانہ سے متعلق ہیں جیسا کہ آنحضرت نے فرمایا کہ "لیکن یہ سب باتیں مصیبتوں کا شروع ہوگی۔" (متی ۲۴، آیت ۸)۔ ان کا واقعہ ہونا ضرور ہے لیکن اس وقت خاتمہ نہ ہوگا۔" (مرقس ۱۳، آیت ۷)۔ انکا پہلے واقعہ ہونا ضرور ہے لیکن اس وقت خاتمہ نہ ہوگا۔" (لوقا ۲۱، آیت ۹)۔ اور جب یہ باتیں ہونے لگیں تو سیدھی ہو کر سراپا اٹھانا اور اس لئے کہ تمہاری مجلسی نزدیک ہوگی۔" (لوقا ۲۱، آیت ۲۸)۔ مگر ان دنوں مصیبت کے بعد۔۔۔ لوگ ابن آدم کو بڑی قدرت اور جلال کے ساتھ بادلوں میں آتے دیکھیں گے۔" (مرقس ۱۳، آیت ۲۴-۲۶)۔

² بقول مرزا صاحب دو ہزار برس تک یعنی مسیح کی پیشگوئی کے بعد سے زلزلے کا یہ واقعہ بے نظیر ہے۔ بس آنحضرت نے جھوٹے مسیح کے زمانہ کی علامتیں جو پیشگوئی کے طور پر بیان فرمائیں وہ عجیب طور پر پوری ہوئیں۔ اب کوئی نادان قادیانی کس منہ سے کہہ سکتا ہے کہ "کیا ہمیشہ زلزلے نہیں آتے کیا ہمیشہ قحط نہیں پڑتے کیا کہیں نہ کہیں لڑائی کا سلسلہ شروع نہیں رہتا۔ بس اس نادان اسرائیلی نے ان معمولی باتوں کو پیشگوئی کیوں نام رکھا؟ (حاشیہ ضمیمہ انجام آتھم صفحہ ۴)۔"

آنخداوند کی ایسی ماں نہیں قرار دیا جاسکتی کہ جس کے جسمی مادہ سے بشمولیت اپنے شوہر کے جسمی مادہ کے بچے کا وجود مرتب ہوا ہو۔ اور جب آنخداوند سے کسی نے کہا کہ

"دیکھ تیری ماں اور تیرے بھائی باہر کھڑے ہیں اور تجھ سے باتیں کرنی چاہتے ہیں۔ اس نے خبر دینے والے کے جواب میں کہا کون ہے میری ماں اور کون ہیں میرے بھائی؟ اور اپنے شاگردوں کی طرف ہاتھ بڑھا کر کہا۔ دیکھو میری ماں اور میرے بھائی یہ ہیں۔" (متی ۱۲، آیت ۷-۱۲)

پس جن انجیلوں میں آنخداوند کا نسب نامہ مندرج ہے انہی کی رو سے نہ داؤد اور سلیمان اور یہوداہ اس کے حقیقی دادے اور نانے کہلا سکتے ہیں اور نہ ان کی بیویاں اس کی حقیقی دادیاں اور نانیاں کہ

"جن کے خون سے آپ کا وجود ظہور پذیر ہوا۔"

مانا جاسکے۔ اس لئے یہ امر عقل و انصاف و دیانت سے کس قدر بعید ہے کہ مسیحی مسلمات کے برخلاف محض مسیحیوں کی دلا آزاری کی نیت سے ناحق آنخداوند کی تین دادیوں اور نانیوں کو زنا کار بلکہ بعض کو خلاف واقعہ کسبی عورتیں قرار دیا جائے اور پھر اس سے آنخداوند کے لئے اخلاقی بدیرہیزگاری کا الزام ثابت کرنے کی جرات کی جائے؟

وہ تین عورتیں کونسی ہیں؟

آنخداوند کا نسب نامہ جو انجیل میں مندرج ہے۔ اس میں چار عورتوں یعنی تامار، راحاب، روت اور بنت سبچ کے نام مذکور ہیں۔ پس مرزا صاحب کا اشارہ ان میں سے غالباً تامار، راحاب اور بنت سبچ کی طرف ہوگا۔ کیونکہ روت اگرچہ موآبی عورت تھی مگر وہ کسی طرح سے بھی زنا کار اور کسبی عورت ثابت نہیں ہو سکتی۔ بلکہ اس کے برعکس وہ نہایت نیکدل اور دیندار عورت ثابت ہوتی ہے۔ (روت ۱، آیت ۱۶ + ۴، آیت ۱۳ تا ۱۱)۔ اس لئے ہم روت کے علاوہ باقی تینوں کے متعلق مرزا صاحب کے بہتان کی حقیقت فاش کریں گے۔

مسیحی نسب نامہ میں ان عورتوں کے ذکر کی عنایت

مگر اس سے پیشتر یہ عرض کر دینا ضروری ہے کہ ہر ایک حق پسند جوان تینوں بلکہ چاروں عورتوں کے واقعات سے واقفیت حاصل کرنے کے لئے کتاب مقدس کا بنظر غائر مطالعہ کریگا اور ساتھ ہی انجیل متی کو بھی غور سے پڑھیگا اس کو اس امر واقعی میں ہمارے ساتھ اتفاق کرنا پڑیگا کہ دوسری عورتوں کا ذکر چھوڑ کر ان چاروں عورتوں کا خصوصیت کے ساتھ آنخداوند کے نسب نامہ میں ذکر کرنے سے انجیل نویس کی یہ غرض ہر گز نہیں ہو سکتی کہ ازارہ توہین و تضحیک ان عورتوں کے نام اپنے منجی و خداوند کے نسب نامہ میں مندرج کرے اور یہ ثابت کرے کہ وہ از روئے نسب ایسی گنہگار عورتوں سے متعلق ہونے کی بنا پر گنہگاروں کا منجی نہیں ہو سکتا۔ نہ اس نے نسب نامہ میں ان عورتوں کے گنہگار ہونے کا ذکر ہی کیا۔ حتیٰ کہ راحاب کو بھی راحاب فاحشہ نہیں لکھا۔ بلکہ اس کی غرض صاف طور پر یہ ثابت کرتی ہے کہ اگرچہ تینوں عورتیں پہلے گنہگار تھیں۔ اور چوتھی عورت ایک موآبی عورت تھی۔ مگر بالہسنہ خدا تعالیٰ جو ہر ایک سچی توبہ کرنے والے گنہگار کو معاف کرنے کو تیار اور اسے راستباز ٹھہرانے پر قادر ہے اس نے نہ صرف ان گنہگار عورتوں کو راست باز ٹھہرا کر قبول کیا اور اپنی برگزیدہ قوم میں شامل ہی کیا۔ بلکہ ان کو اس قابل ٹھہرایا کہ وہ مریم صدیقہ کے نسب نامہ سے نسبت رکھیں

کہ جس سے منجھی جہان پیدا ہوا۔ اور یوسف کے نسب نامہ سے بھی جو مریم صدیقہ کا شوہر اور آنخداوند کا مجازی باپ تھا تاکہ یہ ظاہر ہو کہ گنہگاروں کی ہلاکت یقینی اور نجات محال نہیں۔ اور نہ کسی تائب گنہگار سے خدا تعالیٰ نفرت رکھتا ہے بلکہ وہ ہر ایک سچی توبہ کرنے والے گنہگار کو قبول کرنے کو تیار ہے (لوقا ۱۵، آیت ۱۰)۔ چنانچہ

"اس نے دنیا سے ایسی محبت رکھی کہ اس نے اپنا اکلوتا بیٹا بخش دیا تاکہ جو کوئی اس پر ایمان لائے ہلاک نہ ہو۔ بلکہ ہمیشہ کی زندگی پائے۔ (یوحنا ۳، آیت ۱۶)۔

اور چونکہ انجیل کے معنی ہی خوشی کی خبر ہیں اس لئے نہ صرف منجھی جہان کا نسب نامہ ہی انجیل مقدس کے شروع میں مذکور ہے تاکہ وہ نوشتوں کے مطابق ابن ابراہیم اور ابن داؤد ثابت ہو بلکہ اس نسب نامہ میں ایسے مردوں اور عورتوں کے نام مندرج ہیں جن کے پہلے گنہگار ہونے اور پھر راستباز ٹھہرائے جانے کا ذکر بالصرحت کلام مقدس میں مذکور ہے تاکہ منجھی گنہگاروں کے ساتھ پہلے ایمانداروں کا نہ صرف روحانی علاقہ از روئے ایمان ہی ظاہر ہو (خط عبرانیوں ۱۱، آیت ۳۰)۔ بلکہ اس کے ساتھ ان کا جسمانی علاقہ از روئے نسب بھی ظاہر ہو۔

"پس جس صورت میں کہ لڑکے خون اور گوشت میں شریک ہیں تو وہ خود بھی ان کی طرح ان میں شریک ہوتا کہ موت کے وسیلے سے اس کو جسے موت پر قدرت حاصل تھی۔ یعنی ابلیس کو تباہ کر دے۔ اور جو عمر بھر موت کے ڈر سے غلامی میں گرفتار رہے انہیں چھڑالے" (عبرانیوں ۲، آیت ۱۴)۔

اور اس طرح پر اس امر میں ہر ایک گنہگار کے لئے یہ خوشخبری پائی جاتی ہے کہ وہ اپنی نجات سے مایوس ہونے کی بجائے اس گنہگاروں کو راستباز ٹھہرانے والے پر ایمان لا کر نجات حاصل کر سکتا اور اس کے ساتھ بذریعہ ایمان پیوستہ ہو سکتا ہے۔ کیونکہ وہ گنہگاروں کو قبول کرنے اور انہیں راستباز ٹھہرا کر ان سے روحانی تعلق قائم کرنے کو تیار ہے جیسے کہ اس نے گنہگاروں کے ساتھ جسمانی طور پر متعلق ہونے سے بھی نفرت نہ کی۔

راستباز ہونے کی متعلق مسیحی سرزائی

نقطہ نگاہ میں اختلاف

دراصل مرزا صاحب قادیانی کی نگاہ میں آنخداوند کا نسب نامہ اس لئے قابل اعتراض ٹھہرا کہ راستباز ہونے کے متعلق مسیحی اور مرزائی نقطہ نگاہ میں بھاری اختلاف پایا جاتا ہے۔ چنانچہ مرزائی نقطہ نگاہ کے مطابق راستباز اور مقدس انسان وہ کہلا سکتا ہے جس نے زندگی بھر میں کوئی گناہ کیا ہی نہ ہو اور نہ کبھی کسی آزمائش سے دوچار ہوا ہو۔ اور نہ کسی گنہگار سے ملنے بلکہ اس کی شکل تک دیکھنے کا روادار ہوا ہو۔ مگر برعکس اس کے مسیحی نقطہ نگاہ کے مطابق بنی آدم میں سے کسی کے لئے اس جہان میں اس طرح پر حقیقی راستبازی کا حصول ممکن نہیں کیونکہ کسب آدم سے اس کی اولاد کی طبیعت چونکہ موروثی طور پر بگڑ چکی۔ اور بنی آدم کے کسب سے اس طبعی بگاڑ میں اور اضافہ ہوتا گیا۔ اور اس طرح سے انسان باطنی طور پر نہایت ہی ضعیف ہو گیا اس لئے اس کی حالت یہ ہو گئی کہ جب تک اسے خدا تعالیٰ کی طرف سے حقیقی نیکی کا علم نہ بخشا جائے اور اس کی روشنی میں وہ اپنے طبعی بگاڑ سے نجات حاصل کرنے کی فکر سے بے پروا ہو گیا۔ اور چونکہ اس گناہ آلودہ دنیا میں گناہ سے دوچار ہونا اس کے لئے امر ناگزیر ہے۔ اور وہ اپنے ذاتی ضعف اور طبعی بگاڑ کی وجہ سے فضل الہی

کاسہارائے اور نئی طبیعت حاصل کئے بغیر گناہ پر غلبہ حاصل نہیں کر سکتا اور کسی آزمائش کے مقابلہ میں شکست کھانے کے بغیر نہ وہ اپنے اس ذاتی ضعف اور اندرونی بگاڑ سے آگاہ ہو سکتا ہے اور نہ اپنی مکروہ حالت سے واقف ہو کر حصول نجات کے لئے بیقرار ہو سکتا ہے۔ اور نہ وہ گرجائے کے بغیر اپنی بیچارگی اور بے بسی کا یقین حاصل کر سکتا اور بنا پر بریں شکستہ دل ہو کر فضل الہی کا سہارا ڈھونڈنے پر مائل ہو سکتا ہے۔ اور فضل الہی پر تکیہ کئے اور روح القدس کی تائید پا کر گناہ کا مقابلہ کئے بغیر نہ وہ روحانی طور پر مضبوط ہو سکتا ہے اور نہ گناہ پر غلبہ پاسکتا ہے۔ اس لئے ضرور ہے کہ ہر ایک انسان آزمائش سے دوچار ہو۔ اور اس میں گر کر اپنی باطنی کمزوری اور طبعی بگاڑ کے متعلق الہی ہدایت کی روشنی میں پوری آگاہی حاصل کرے تاکہ وہ حقیقی توبہ (جس سے مراد اپنی مکروہ حالت پر پچھتاؤ اور اپنی بے بسی کا یقین رکھتے ہوئے فضل الہی کی طرف متوجہ ہونا ہے) اور خدا تعالیٰ کے مفت فضل پر ایمان رکھنے کے وسیلے سے اس تباہ حالی سے نجات در تنگاری حاصل کرے۔ اور نئی طبیعت پا کر روح القدس کی تائید سے روحانی قوت اور باطنی زور میں بڑھتا جائے۔ پس صادق اور راستباز انسان سے مراد ایسا شخص نہیں جو کبھی گناہ میں گرا ہی نہ ہو سنبھل جائے اور رفتہ رفتہ باطنی انسانیت میں ایسا قوی اور زور آور ہو جائے کہ پھر بڑی سے بڑی آزمائش کا بھی مقابلہ کر سکے اور نہ گرے۔ چنانچہ صادق اور شریر میں یہ فرق ہے

"کہ صادق آدمی سات بار گرتا ہے اور پھر اٹھتا ہے۔ پر شریر بلا میں گر کے پڑا رہتا ہے" (امثال ۲۴، آیت ۱۶)۔

"اگرچہ وہ گرجائے پر پڑا نہ رہیگا کیونکہ خداوند اس کا ہاتھ تھامتا ہے" (زبور ۳۷، آیت ۲۴)۔

"وہ مجھے ہولناک گڑھے اور دلدل کی کچھل سے باہر نکال لایا اور میرے پاؤں اس نے چٹان پر رکھے اور میرے قدموں کو ثابت کیا۔" (زبور

۴۰، آیت ۲)۔

"اے میرے دشمن تو مجھ پر شادمانی مت کر۔ کیونکہ جب میں گرونگا تو اٹھونگا جب اندھیرے میں بیٹھونگا تو خداوند میرے لئے نور ہوگا۔ میں خداوند کے قہر کی برداشت کرونگا۔ کیونکہ میں نے اس کا گناہ کیا ہے۔ یہاں تک کہ وہ میرے لئے حجت ثابت کرے اور میرے لئے انفصال کرے وہ مجھے اجالے میں لایگا اور میں اس کی راستبازی کو دیکھونگا" (میکاہ ۷، آیت ۹ تا ۸)۔

"اس نے مجھ سے کہا کہ میرا فضل تیرے لئے ہی کافی ہے کیونکہ میری قدرت کمزوری میں پوری ہوتی ہے۔ پس میں بڑی خوشی سے اپنی کمزوریوں پر فخر کرونگا تاکہ مسیح کی قدرت مجھ پر چھائی رہے۔" (۲ کرنتھیوں ۱۲، آیت ۹)۔

جیسے کہ پطرس رسول اور یہوداہ اسکر یوتی کی حالتوں میں فرق پایا جاتا ہے کہ مقدس پطرس گر گیا مگر پھر سنبھلا اور روحانیت میں ایسا قوی بلکہ اپنے نام کے مطابق چٹان بن گیا کہ پھر اس سے کہیں بڑی بڑی آزمائشوں پر بھی غالب آتا رہا۔ مگر اس کے برعکس یہوداہ اسکر یوتی ایسا گرا کہ پھر سنبھل نہ سکا بلکہ مایوسی کی حالت میں اس نے خود کشی کر لی۔ الغرض مسیحی مسلمات کے مطابق راستباز وہ انسان ہے کہ جس کا انجام بخیر ہو۔ یعنی وہ ایمان کی حالت میں مرے اور راستباز اور مقدس بن کر اس دنیا سے رخصت ہو۔ اور ان مبارک لوگوں میں شامل ہو کہ جن کے گناہ بخشے گئے اور خطائیں ڈھانچی گئیں۔ اور جن کے گناہوں کو خداوند حساب میں نہیں لاتا (زبور ۳۲، آیت ۱ و ۲)۔ پھر

مرزائی نقطہ نگاہ

کے مطابق گنہگار کہلانا بے عزتی اور شرم کا باعث ہے اور اس لئے ان کے نزدیک کسی شخص کے گناہوں کا پردہ فاش ہونے سے وہ بے عزت ٹھہرتا ہے۔ اور نہ صرف گناہ سے بلکہ گنہگاروں کی ذات سے خدا تعالیٰ کو نفرت ہے۔ مگر مسیحی نقطہ نگاہ کے مطابق گناہ ایک مہلک روحانی بیماری ہے۔ جس کا اثر موروٹی طور پر کل بنی آدم میں سرایت کئے ہوئے ہے۔ اور اسی روحانی بیماری کی باطنی تاثیر کا ہولناک نتیجہ فعلی گناہ کی صورت میں صدور پذیر ہوتا ہے۔ پس جب اس خارجی اثر بد کے ذریعہ سے گنہگار اپنے اندرونی بگاڑ پر آگاہی پا کر توبہ اور ایمان کے وسیلے سے خدا تعالیٰ کی طرف رجوع لاتا ہے تو خدائے تعالیٰ جو شافی مطلق ہے اور نہ صرف اس بد کرداری کے نتیجہ یعنی سزا سے اس کو بچا لیتا ہے۔ بلکہ اس بیرونی اثر کے اندرونی سبب سے بھی چھٹکارا دیتا ہے۔ اس لئے گنہگاروں کو نجات دیکر انہیں راستباز ٹھہرانے میں خدا تعالیٰ کی نجات بخش قدرت کا اظہار ہوتا ہے۔ اور یہ ذکر کلام مقدس میں مندرج ہونے سے ان کی بے عزتی نہیں ہوتی۔ بلکہ اس سے ان کی باطنی تقدیس و تطہیر کا ثبوت ملتا ہے۔ اور اس سے دوسرے گنہگاروں کو بھی یہ خوشخبری ملتی ہے کہ وہ اپنے گناہوں سے سچی توبہ کر کے اور بذریعہ ایمان خدا تعالیٰ کے مفت فضل میں پناہ لے کر نجات حاصل کر سکتے ہیں۔ نیز مسیحی نقطہ نگاہ کے مطابق خدا تعالیٰ گناہوں سے تو نفرت رکھتا ہے۔ اور جب تک گنہگار خود بھی اپنے گناہوں سے وہی نفرت نہ کرے اس وقت تک خدا تعالیٰ اپنی ذاتی قدوسیت کے باعث ایسی طبعیت کے انسان کی طرف متوجہ نہیں ہوتا۔ لیکن اگر گنہگار اپنے گناہوں پر پشیمان ہو کر ان سے متنفر ہو جائے تو خدا تعالیٰ اس سے ایسی محبت رکھتا ہے کہ جس قدر زیادہ وہ گناہ کے اثر میں مبتلا ہو چکا ہو اسی قدر اس پر وہ اپنے فضل کی بہتات دکھاتا ہے۔ (خبر ۵، آیت ۲۰)۔ اور اسے اٹھا کر کھڑا کرنے میں وہ اپنی نجات بخش بجد قدرت کا اظہار کرتا ہے۔ اور ایسے توبہ کرنے والے گنہگار کی بابت نانوے راستبازوں کی نسبت جو توبہ کی حاجت نہیں رکھتے اس کے حضور زیادہ خوشی ہوتی ہے۔" (لوقا ۵، آیت ۷)۔ الحاصل مرزائی صاحبان اگر مسیحی نقطہ نگاہ کے مطابق آنخداوند کے سلسلہ نسب پر نہ صرف ابراہیم بلکہ آدم تک بھی نظر غائر ڈالیں تو ان کو تسلیم کرنا پڑیگا کہ آنخداوند کا نسب نامہ سراسر ایمانداروں اور راستبازوں اور مقدسوں پر مشتمل ہے۔ اور ان میں ایک فرد بھی ایسا نہیں پایا جاتا جو نجات حاصل کئے بغیر گناہوں کی حالت میں مراہو اور نہ ان میں کوئی ایسا شرک پایا جاتا ہے جو شرک و بت پرستی کی حالت میں تادم مرگ مبتلا رہا ہو اور جس نے ایمان کی حالت میں اس دنیا سے کوچ نہ کیا ہو۔

تامار پہلی دادی اور نانی

تامار کا ذکر پیدائش ۳۸، آیت ۶ تا ۳۰ مذکور ہے۔ اور پورا بیان پڑھنے سے صاف روشن ہو جاتا ہے کہ وہ عورت کوئی کبھی نہ تھی۔ بلکہ یہوداہ کے پہلوٹھے عیر کی بیوی تھی (پیدائش ۳۸، آیت ۶)۔ عیر مرچکا تھا (آیت ۷)۔ اور یہوداہ کا بیٹا ادتان ازراہ شرارت اپنے بھائی کی نسل قائم رکھنا چاہتا تھا (آیت ۸ و ۹)۔ اسی لئے خداوند نے اسے ہلاک کیا (آیت ۱۰)۔ تامار بہت دنوں تک نہایت صبر کے ساتھ اپنے باپ کے گھر میں بیٹھ کر یہوداہ کے اس وعدہ کے ایفاء کا انتظار کرتی رہی کہ یہوداہ کا چھوٹا بیٹا سیلہ جب جوان ہو گا تو وہ اسے دیدیگا۔ (آیت ۱۱)۔ یہوداہ نے اپنے اس وعدہ کو پورا نہ کیا (آیت ۲۶) جیسے تامار بیوہ تھی اسی طرح یہوداہ کی بیوی بھی مرچکی تھی۔ اور وہ بھی رنڈو تھا (آیت ۱۲)۔ یہوداہ کو تامار سے ہم بستری وقت یہ معلوم نہ تھا کہ وہ اس کی اپنی بیوہ ہے (آیت ۱۶)۔ سوائے ایک دفعہ کے پھر کبھی یہوداہ اس سے ہم بستری نہ ہوا (آیت ۲۶)۔ اس وقت تک شریعت موسوی نازل نہ ہوئی تھی۔ اور لامحالہ

جہاں شریعت نہیں وہاں گناہ محسوب نہیں ہوتا (خطِ رومیوں ۵، آیت ۱۳)۔ ان دنوں دیندار گھرانوں میں بھی حقیقی بھتیجی تک سے بیاہ ہوتا تھا۔ چنانچہ ابراہیم کے بھائی نخور کی بیوی ملکہ اس کے دوسرے بھائی حاران کی بیٹی تھی۔ (پیدائش ۱۱، آیت ۲۹)۔ بلکہ ایمانداروں کے باپ ابراہیم کی بیوی سارہ بھی اس کے اپنے باپ تارح کی بیٹی تھی۔ البتہ دونوں کی مائیں الگ الگ تھیں (پیدائش ۳۰، آیت ۱۲)۔ علاوہ بریں خود "یہوداہ نے اقرار کیا اور کہا کہ وہ مجھ سے زیادہ صادق ہے کیونکہ میں نے اسے اپنے بیٹے سیلہ کو نہ دیا۔ لیکن وہ آگے کو اس سے ہمبستر نہ ہوا۔" (پیدائش ۳۸، آیت ۲۶)۔ پس مذکورہ بالا حالات کو ملحوظ رکھتے ہوئے کوئی منصف مزاج اور ایماندار انسان تمارا پر طعن و تشنیع کرنے اور اسے زناکار بلکہ بالکل خلاف واقعہ کسی قرار دینے کی جرات نہیں کر سکتا۔

راحاب دوسری دادی اور نانی

اگر بالفرض محال یہ تسلیم کر لیا جائے کہ سلمون کی بیوی اور داؤد کے پردادا ابو عزکی ماں راحاب وہی راحاب فاحشہ تھی جو یریمو کے رہنے والی تھی۔ اور جس نے اپنے تئیں خطرہ میں ڈال کر خداوند کی قوم کے جاسوسوں کو اپنے ہاں پناہ دی تھی۔ (یشوع ۲، آیت ۱)۔ تو بھی یہ ماننا پڑے گا کہ الٰہی حکم کے ماتحت شہر یریمو کو بکلی حرم کر دینے کے باوجود خدا کے برگزیدہ نبی یشوع نے اس راحاب کی بلکہ اس کے سبب سے اس کے گھرانے کی بھی جان بخشی کی (یشوع ۶، آیت ۱۶ اور ۲۵)۔ اور راحاب نے اپنی گزشتہ حالت کو بالکل ترک کر کے اپنے گھرانے سمیت خدا کی برگزیدہ قوم بنی اسرائیل کے درمیان بود و باش اختیار کی (یشوع ۶، آیت ۲۵)۔ اور جبکہ صحیحین کی ایک متفق علیہ حدیث سے یہ ثابت ہے کہ گرمیوں کے ایام میں صرف ایک پیاسے کتے کو پانی پلانے کی وجہ سے ایک فاحشہ عورت کے گناہ معاف ہو گئے (دیکھو مشارق الانوار حدیث نمبر ۳۱۸)۔ تو راحاب جس نے اپنے تئیں خطرہ میں ڈال کر خدا کے بندوں کی جانوں کو بچایا۔ اور یریمو کے کل جانداروں کے حرم کئے جانے کے الٰہی حکم کے باوجود خدا کے ایک برگزیدہ نبی نے جس کی گھرانے سمیت جان بخشی کی۔ اور جو پہلے موسوی شریعت سے یقیناً ناواقف تھی۔ اور جس نے بعد کو سچی توبہ کر کے اور خدا تعالیٰ پر ایمان لاکر اس کی برگزیدہ قوم بنی اسرائیل میں بدو و باش اختیار کی۔ ایسی خدائے تعالیٰ کی ایماندار اور راستباز بندی کے برخلاف " (جس کا گناہ بخشا گیا اور جس کی خطا ڈھانپی گئی اور جس کے گناہ کو خدا حساب میں نہیں لاتا۔") زبان تشنیع دار زکرنا کہاں کی عقل اور شرافت اور ایمانداری ہے؟ کیا کسی کے گناہ بخشنے کے لئے خدا تعالیٰ کو ضروری ہے کہ پہلے مرزائی صاحبان کی رضامندی حاصل کر لے؟ بھلا جس کے گناہوں کو خدا تعالیٰ نے بخش کر اسے راستباز ٹھہرایا ایسی راستباز عورت کی آخری دیندارانہ اور پاکیزہ زندگی کو نظر انداز کر کے اسکی پہلی زندگی پر حرف گیری کرنا کسی خدا ترس انسان سے کیونکر ممکن ہے؟

بنتِ سبع تیسری دادی اور نانی

بنتِ سبع کا ذکر ۲ سموئیل کے ۱۱ اور ۱۲ باب میں پایا جاتا ہے جس کو بغور پڑھنے سے صاف آشکارا ہوتا ہے کہ یہ عورت عام طور پر زناکار بھی نہ تھی چہ جائیکہ کوئی بے انصاف شخص اسے کسی قرار دینے کی جرات کرے۔ بیشک داؤد اس کے ساتھ اور یاہ کی زندگی میں ہمبستر ہوا (۲ سموئیل ۱۱، آیت ۳)۔ مگر اس کے بعد خدائے تعالیٰ سے تنبیہ پا کر اس نے سچی توبہ کی۔ اور خدا تعالیٰ سے اس گناہ کی معافی حاصل کر لی (۲ سموئیل ۱۲، آیت ۱۳)۔ اور اپنی شکستگی کی حالت کو ان الفاظ میں بیان کیا۔

"میں چپ رہا تو میری ہڈیاں سارے دن کراہتے کراہتے گل گئیں۔ کیونکہ تیرا ہاتھ رات دن مجھ پر بھاری تھا۔ میری تراوت گرمیوں کی خشکی سے مبدل ہوئی۔ میں نے تجھ پاس اپنے گناہ کا اقرار کیا اور میں نے اپنی بدکاری نہیں چھپائی۔ میں نے کہا میں خداوند کے آگے اپنے گناہ کا اقرار کرونگا۔ سو تو نے میری بدزاتی کے گناہ کو بخش دیا۔" (زبور ۳۲، آیت ۵۳)۔

اور وہ لڑکا جو اس حالت میں بنتِ سبع کے بطن سے پیدا ہوا وہ باوجود داؤد کی آہ زاری کے مر گیا (۲ سموئیل ۱۲، آیت ۱۴)۔ اور جس وقت سلیمان پیدا ہوا (۲ سموئیل ۱۲، آیت ۱۴)۔ اس وقت وہ داؤد کی جائز بیوی تھی۔ پس بنتِ سبع کا حوالہ دیکر بھی آنخداوند کی تین دادیوں اور نانیوں کو زناکار بلکہ کسی عورتیں قرار دینا کسی صاحب عقل و انصاف اور خدا ترس انسان کا کام نہیں ہو سکتا۔ اور اگر ہم بھی اس قادیانی منطق سے کام لے کر مرزائی صاحبان سے پوچھیں کہ کیا انبیاء کی بیویاں بھی تمہارے عقیدہ کے مطابق معصوم عن الخطا ہوتی ہیں؟ اور کیا انبیاء کی بیویوں میں سے ہر ایک کے متعلق مومن کے لئے یہ یقین حاصل کر لینا ضروری ہے؟ کہ وہ پہلے ایسی عورتیں تھیں جو بالکل کسی مرد سے نا آشنا ہوں۔ یا ان کے متعلق صرف اسی قدر یقین حاصل کر لینا ضروری امر ہے؟ کہ ان کی پہلی زندگی میں (خواہ وہ زندگی ایام جاہلیت سے ہی متعلق ہو) چال چلن کے متعلق ان سے کبھی کوئی گناہ سرزد نہ ہوا ہو؟ تو کیا مرزائی صاحبان ان سوالوں کا جواب اثبات میں دیکر کل نبیوں اور راستبازوں کی ہر ایک بیوی کے متعلق ایسا یقین دلانے کو تیار ہونگے؟ اور اگر جواب نفی میں ہو تو پھر پہلے راستبازوں اور نبیوں کی بیویوں کے ان گناہوں کے متعلق جو بخشے گئے زبانِ تشنیع دراز کر کے اس سے آنخداوند کی بد پرہیزی ثابت کرنے میں مرزا صاحب قادیانی کہاں تک حق بجانب ہیں؟ کیا بعض راستباز عورتوں کو طعن و تشنیع کا نشانہ بنانے اور بعض کو ناحق کسی عورتیں قرار دینے میں کسرِ صلیب کار از مضر ہے؟ اور کیا ایسے کام کے لئے کسی مسیح بلکہ مسیح موعود کی ہی ضرورت تھی؟ یہودی یا آریہ اس کے لئے کافی نہ تھے؟ اور کیا یہ گالی گلوچ ہی مرزا صاحب کے "لبوں پر رحمت جاری" ہونے کے ذہنی مفہوم کا خارجی مصداق ہے؟ اور کیا خدا کی غیرت نے پہلے بھی کبھی یہ دکھایا کہ مخالفوں کو نیچا دکھانے کے لئے اپنی طرف سے کوئی ایسا نبی بھیج دیا جو دوسروں کو گالیاں دیکر کہے کہ یہ الٰہی غیرت کا اظہار ہے؟

مرزا صاحب کے من گھڑت اعتراضات

پس جو شخص بنظرِ غور و انصاف کلامِ مقدس کا مطالعہ کرے گا وہ ضرور ہماری اس رائے پر صادر کریگا کہ آنخداوند کے متعلق مرزا صاحب قادیانی کے ناگفتنی الفاظ محض ان کے اپنے من گھڑت خیالات کا آئینہ ہی ہو سکتے ہیں۔ ورنہ

- ۱۔ کلامِ مقدس میں نہ یہ بیان کیا گیا ہے کہ خداوند مسیح کی تین دادیاں اور ناناں زناکار اور کسی عورتیں تھیں۔
- ۲۔ کلامِ مقدس میں یہ پایا جاتا ہے کہ آنخداوند کا وجود کسی عورتوں کے خون سے ظہور پذیر ہوا۔
- ۳۔ نہ کلامِ مقدس میں کسی بیان میں آنخداوند کے کنجریوں سے میلان اور صحبت کا ذکر موجود ہے۔
- ۴۔ اور نہ کسی گنہگار عورت کا ذکر ہی بدیں غرض کلامِ مقدس میں مذکور ہوا کہ اس کی بنا پر کسی مخالف مسیح کو آنخداوند کی شان میں گندی گالیاں اور گستاخانہ کلمات لکھنے کا موقع ملے۔

اور جس واقعہ سے مرزا صاحب قادیانی نے آنخداوند کی بد پرہیزی کا نتیجہ اخذ کیا ہے اس واقعہ کو لکھنے سے بھی انجیل نویس کی یہ غرض ہر گز نہ تھی کہ اس سے اپنے منجی اور خداوند کو بد پرہیز ثابت کرے اور نہ اس کل واقعہ کا بغور مطالعہ کرنے کے بعد کوئی صاحب خرد و انصاف یہ کہہ سکتا ہے کہ

جس عورت نے آنخداوند کے پاؤں پر عطر ڈالا۔ اور پیچھے کھڑی ہو کر روتے ہوئے اپنے آنسوؤں سے اس کے پاؤں بھگوئے اور اپنے سر کے بال سے پونچھے (لوقا، آیت ۳۸)۔ وہ کوئی "جوان کنجری" یا "بدکار کنجری" نہ تھی۔ اور نہ یونانی لغت کی رو سے کسی مرزائی عالم کے لئے یہ ثابت کر دینا ممکن ہے کہ جس یونانی لفظ کا صحیح ترجمہ "بد چلن عورت" کیا گیا ہے (لوقا، آیت ۳۷) اس کا ترجمہ "جوان کنجری" یا "بدکار کنجری" ہونا چاہیے۔ بلکہ اس کا کنجری ہونا تو درکنار ہر کس و ناکس اس کی نسبت یہ بھی معلوم نہ تھا کہ وہ واقعی بد چلن بھی ہے جیسا کہ میزبان فریسی کے اس خیال سے ظاہر ہے کہ:

"اگر یہ شخص نبی ہوتا تو جانتا کہ جو اسے چھوتی ہے وہ کون اور کیسی عورت ہے؟ (لوقا، آیت ۳۹)۔"

حالانکہ کسی "جوان کنجری" یا "بدکار کنجری" کے جاننے کے لئے خصوصاً اس زمانہ میں کسی طرح کی نبوت یا غیب دانی کی ہر گز ضرورت نہ تھی۔ اور پھر کٹر سے کٹر مخالف مسیح بھی یہ ثابت نہیں کر سکتا کہ ان دنوں کسی فریسی جیسے پابند شرع اور از حد ظاہر داری یہودی کے گھر میں کسی "جوان کنجری" یا "بدکار کنجری" کا یوں کھلے بندوں داخل ہونا کس طرح ممکن بھی تھا۔ اور پھر اس مفروضہ کنجری کا اتنی دیر تک وہاں ٹھہرے رہنا اور فریسی کا اس کی موجودگی کو گوارا کر لینا اور بھی عجیب ہو گا۔ پس باوجود یونانی زبان نہ جاننے کے مرزا صاحب قادیانی کا واقعات سے چشم پوشی کر کے اس عورت کو "جوان کنجری" یا "بدکار کنجری" قرار دینا کسی طرح بھی جائز نہیں ٹھہر سکتا اور ماننا پڑے گا کہ آنخداوند کی مخالفت میں آپ اندھا دھند ہر طرح کے جائز اور ناجائز اعتراضات گھڑنے پر تلے ہوئے تھے۔ اور صرف یہی نہیں کہ مرزا صاحب نے تحکم محض کے طور پر "جوان کنجری" یا "بدکار کنجری" ہی لکھ دینے پر اکتفا کیا بلکہ آپ کی نظر میں وہ فریسی بھی غالباً کوئی جوان یا بدکار کنجری ہی تھا جس کے گھر آنخداوند تشریف لے گئے اور یہ واقعہ ظہور پذیر ہوا۔ جیسا کہ آپ کی اس عبارت سے ظاہر ہے کہ

"حضرت مسیح کا کسی فاحشہ کے گھر جانا اور اس کا عطر جو حلال وجہ سے نہیں تھا استعمال کرنا۔" (آئینہ کمالات اسلام صفحہ ۷۸)۔

کسی "جوان کنجری" کے آنخداوند کے پاؤں کو ہاتھ لگا دینے سے

بھی کلمتہ اللہ ناپاک نہیں ہو سکتے

لیکن اگر بالفرض بقول مرزا صاحب یہ مان بھی لیں کہ وہ عورت واقعی کوئی "جوان کنجری" ہی تھی۔ پھر بھی مرزا صاحب یا ان کے مرید یہ ثابت کرنے سے قاصر رہیں گے کہ "کسی جوان کنجری" کا آسمان کی بادشاہت میں داخل ہونا غیر ممکن ہے۔ اور کہ ایسی عورت کے گناہ معاف ہی نہیں ہو سکتے۔ مرزا صاحب نے غالباً آنخداوند کو بھی قادیان کے کسی فتوٰیخرا جیسا ہی پرہیزگار سمجھ لیا ہو گا جیسا کہ آپ نے نہایت بیباکی سے یہ لکھ دیا کہ

"کوئی پرہیزگار انسان کسی جوان کنجری کو یہ موقعہ نہیں دے سکتا کہ وہ اس کے سر پر اپنے ناپاک ہاتھ لگا دے۔"

گو یا مرزا صاحب کے نزدیک کسی جوان کنجری کے کسی پرہیزگار کے سر یا پاؤں کو چھوتے ہی اس پرہیزگار کی پرہیزگاری غت ر بود ہو جاتی ہے۔ ہم کہتے ہیں کہ مرزا صاحب جیسے کسی پرہیزگار انسان کا (بخیاں خود ش) کسی جوان کنجری کے ناپاک ہاتھ لگانے سے بد پرہیز ہو جانا ممکن ہو تو ہو مگر کلمتہ اللہ کی پرہیزگاری کی عنان اگر ایسی باتوں سے ہی دوست رفتہ ہو جاتی تو وہ گنہگاروں کا حکیم اور شافی کیونکر مانا جاسکتا؟ وہ تو دنیا میں آیا ہی گنہگاروں کے لئے تھا۔ جیسا کہ اس نے خود فرمایا کہ:

تندرستوں کو حکیم درکار نہیں بلکہ بیماروں کو۔ مگر تم جا کر اسکے معنی دریافت کرو کہ میں قربانی نہیں بلکہ رحم پسند کرتا ہوں۔ کیونکہ میں راستبازوں کو نہیں بلکہ گنہگاروں کو بلانے آیا ہوں۔" (متی ۹، آیت ۱۳ تا ۱۲)۔

مرزا صاحب کی امت سے ہم پوچھتے ہیں کہ جو شخص کسی گنہگار کے چھونے سے خود ہی ناپاک ہو جائے وہ گنہگاروں کا نمبی ہونے کے قابل کیونکر ٹھہر سکتا ہے؟

اور پھر ایسی پرہیزگاری کے حقیقی اور اصلی ہونے میں بھی کیا شک؟ کہ کسی بد چلن عورت یا کنجری کا ہاتھ لگا نہیں اور کسی حقیقی پرہیزگار کی پرہیزگاری ر فوچکر ہوئی نہیں۔ ایک پرہیزگار انسان کے پاؤں کو کسی کنجری کے صرف ہاتھ لگا دینے سے ہی اس کو بد پرہیز قرار دینے سے غالباً یہ مراد تو ہو سکتی کہ مرزا صاحب کے نزدیک چھوت چھات کے عقیدے کی بنا پر کسی گنہگار عورت یا جوان کنجری کے ایک نیک اور پرہیزگار انسان کے سر یا پاؤں کو محض ہاتھ لگا دینے سے ہی وہ روحانی طور پر ناپاک اور گنہگار بن جاتا ہو اور اس کی حقیقی پرہیزگاری پرہیزگاری ر فوچکر ہوئی نہیں۔ ایک پرہیزگار انسان کے پاؤں کو کسی کنجری کے صرف ہاتھ لگا دینے سے ہی اس کو بد پرہیزگار قرار دینے سے غالباً یہ مراد تو ہو نہیں سکتی کہ مرزا صاحب کے نزدیک چھوت چھات کے عقیدے کی بنا پر کسی گنہگار عورت یا جوان کنجری کے ایک نیک اور پرہیزگار انسان کے سر یا پاؤں کو محض ہاتھ لگا دینے سے ہی وہ روحانی طور پر ناپاک اور گنہگار بن جاتا ہو اور اس کی حقیقی اور روحانی پرہیزگاری باطل ٹھہرتی ہو۔ بلکہ اس کے برعکس آپ کی یہی مراد ہو سکتی ہے کہ ایک پرہیزگار کے سر یا پاؤں کو کسی جوان کنجری کے ہاتھ لگا دینے سے اس مفروضہ پرہیزگار کے دل میں گندے خیال پیدا ہو جاتے ہیں۔ پس اگر مرزائی صاحبان کے نزدیک حقیقی پرہیزگاری یہی ہے تو واضح ہو کہ یہ کلام مقدس کے رو سے ایسی پرہیزگاری یقیناً گندی دھجی کی مانند ہے جو خدا تعالیٰ کے حضور قابل قبول نہیں ٹھہر سکتا۔ اور ایسا شخص "سفیدی پھری ہوئی قبر کی مانند" صرف ظاہری اور نمائشی پرہیزگاری ہو سکتا ہے جس کی حقیقی پرہیزگاری یعنی تہذیب باطن کا مرتبہ حاصل نہ ہو۔ ورنہ حقیقی پرہیزگار بلکہ انسان کامل پرہیزگار ہونا بھی اگر صرف اسی وقت تک تسلیم کیا جائے جب تک کہ وہ کسی آزمائش سے دوچار نہ ہو۔ یعنی جب تک کہ وہ صدور گناہ کا امکان ہی نہ پایا جائے۔ اور جو نہی صدور گناہ کا موقع ملایا کسی آزمائش سے سابقہ پڑا وہ مفروضہ پرہیزگار چاروں شانے چت گرا!۔